



पनवेल मनपाची डॅशिंग नारी; अमेरिकेत ठरली सर्वात भारी जागतिक स्पर्धेमध्ये शुभांगीला कांस्य पदक

पनवेल । पनवेल महानगरपालिकेच्या अग्निशमन दलातील डॅशिंग महिला कर्मचारी शुभांगी संतोष घुले यांना अमेरिका येथील अल्बामा येथे नुकत्याच संपन्न झालेल्या 21 व्या जागतिक पोलिस व अग्निशमन स्पर्धेमध्ये कांस्य पदक मिळाले आहे. उत्तुंग अंशा या यशबद्दल मनपाचे आयुक्त तथा प्रशासक मंगेश चितळे यांनी शुभांगी यांचे विशेष अभिनंदन केले.



FIRE FIGHTING CHALLENGE" या खेळात कांस्य पदक मिळवून भारताचे नाव पुन्हा एकदा उज्ज्वल केले. या स्पर्धेतील तिचा हा पराक्रम

देशाच्या क्रीडा क्षेत्रात एक महत्त्वपूर्ण टप्पा ठरला आहे. अल्बामा येथे 2025 मध्ये झालेल्या या प्रतिष्ठित स्पर्धेत, जगातील अग्निशमन आणि पोलिस दलांचे उत्कृष्ट संघ सहभागी झाले होते.ही स्पर्धा अग्निशमन, पोलिस दल आणि बचाव कार्यातील व्यावसायिक कौशल्यांची चाचणी घेणारी होती. यात जगभरातून 50 देश सहभागी झाले होते. शुभांगी यांनी इतर देशांच्या स्पर्धकांशी सामना करत, या कठीण आणि तडफदार स्पर्धेत आपला जलद आणि उत्कृष्ट कामगिरीचा दाखला देत कांस्य पदक प्राप्त केले.

याआधी एप्रिल महिन्यात नवी दिल्ली येथे त्यागाराज स्टेडियमवरती झालेल्या ऑल इंडिया नॅशनल फायर सव्हिस स्पोर्ट्स कंट्रोल बोर्डाच्यावतीने थर्ड इंडिगेशन ऑफ ऑल इंडिया फायर सव्हिस स्पोर्ट्स अँड फायर सव्हिस मीट 2025 मध्ये झालेल्या थाळीफेक व गोळा फेक या दोन्ही खेळांमध्ये अग्निशमक शुभांगी संतोष घुले यांनी सुवर्ण पदक मिळवले होते. या देवियमान कामगिरीबद्दल अतिरिक्त आयुक्त गणेश शेठे, परिवहन व्यवस्थापक कैलास गावडे तसेच महानगरपालिकेचे सर्व अधिकारी कर्मचारी यांनी शुभांगी यांचे अभिनंदन केले आहे

शुभांगीची प्रतिक्रिया:
“ही स्पर्धा माझ्यासाठी एक महत्त्वाचा अनुभव होता. माझ्यासाठी माझ्या प्रशिक्षकांचा आणि कुटुंबीयांचा, महापालिकेचा पाठिंबा नेहमीच प्रेरणादायी राहिला आहे. यापुढेही मी अधिक मेहनत करून आणि भारताचे नाव उच्च ठरवण्याचे काम करीन

बौद्धजन सेवा संघ मांगरुळ स्थानिक व मुंबई यांच्या वतीने वृक्षारोपण उपक्रम यशस्वी

माणगाव। तालुक्यातील मांगरुळ येथील बौद्धजन सेवा संघाने रविवार दिनांक २९ जून २०२५ रोजी “झाडे लावा, झाडे जगवा” या महत्त्वपूर्ण पर्यावरण उपक्रमाचा यशस्वी आयोजन केला. या कार्यक्रमांमध्ये निसर्ग आणि बुद्धधम्म यांचे गहन संदेश देणाऱ्या विविध मान्यवरांची उपस्थिती झाली, तसेच स्थानिक बौद्धजन आणि महिला मंडळींनी उत्स्फूर्त सहभाग नोंदविला. कार्यक्रमाचे प्रमुख उपस्थितींनी धम्म प्रचारक आयु संदीप महाडिक यांनी निसर्ग आणि बुद्धधम्म यांचे महत्त्व समजावून सांगितले तसेच पर्यावरण जपण्याचे संदेश दिले. आर्थिक नियोजन विषयावर शेखर जाधव यांनी प्रभावी मार्गदर्शन केले, तर चंद्रमणी साळवी, बौद्धजन पंचायत समिती शाखा क्रमांक ८४९

चे अध्यक्ष, यांनी वृक्षारोपणाचा सामाजिक व धार्मिक स्तरावर महत्त्व स्पष्ट केले. महिला प्रतिनिधी सुप्रिया साळवी, पंचशिल बौद्धजन सेवा संघ, गोरेगाव विभागाच्या अध्यक्षा, यांनीही झाडांच्या संरक्षणाचे फायदे समजावून दिले व कार्यक्रमासाठी शुभेच्छा दिल्या. कार्यक्रमास निखिल लोखंडे यांनी सूत्रसंचालन केले. याशिवाय ज्येष्ठ मंडळींमध्ये तुकाराम लोखंडे, जयराम लोखंडे, विश्राम लोखंडे, अनंत लोखंडे, प्रविण, पांडुरंग, राजेश्री, लीलाबाई, भागन, अपर्णा, सुवर्णा, प्रफुल्ला, कृतिका, सविता तसेच मुंबई कमिटी अध्यक्ष प्रमोद लोखंडे, संदेश, महेंद्र, विपुल, दिनेश, नितेश, विशाल, राजेश, राजेंद्र, संजय लोखंडे तसेच मांगरुळ बौद्धजन सेवा संघाचे सर्व सदस्य, नवतरुण



संघ, महिला मंडळ यांच्याही मोठ्या प्रमाणावर सहभागी झाल्यामुळे कार्यक्रम अत्यंत यशस्वी ठरला. या वृक्षारोपण उपक्रमातून स्थानिक समाजात पर्यावरण संवर्धनाची जाणीव वाढण्यास मदत झाली असा, गोरेगाव विभागाच्या आणि धर्मीय दृष्टिकोनातूनही वृक्षांची काळजी घेण्याचे महत्त्व अधोरेखित झाले. वृक्षारोपण हा सामाजिक, धार्मिक आणि पर्यावरणीय जबाबदारीचा संदेश देणारा उपक्रम असल्याचे सर्वांनी मान्य केले.

तळा तालुक्यातील शेतकरी वर्ग गुंतला लावणीच्या कामात

तळा बाजारपेठेत नागरिकांअभावी शुक्रशुक्राट

तळा । तळा तालुक्यातील शेतकरी वर्ग लावणीच्या कामात गुंतल्याने तळा बाजारपेठेत नागरिकांअभावी शुक्रशुक्राट पसरल्याचे चित्र पहायला मिळत आहे. तळा तालुका हा दुर्गम व डोंगराळ भागात वसलेला असल्याने शेती हा येथील प्रमुख व्यवसाय आहे. उत्पन्नाचे दुसरे कोणतेही साधन नसल्याने येथील नागरिक शेती करूनच त्यातून आपला उदरनिर्वाह मी ग वित्त त. शेतीतून मिळालेल्या उत्पन्नावरच येथील नागरिक आपल्याला लागणाऱ्या जीवनावश्यक वस्तू बाजारपेठेतून खरेदी



करतात.परंतु गेल्या दोन ते तीन दिवसांपासून तळा बाजारपेठेत ग्राहकांअभावी शुक्रशुक्राट पसरले आहे.तालुक्यातील बहुतांश शेतकरी वर्ग शेती लावणीच्या कामात व्यस्त असल्यामुळे बाजारपेठेत नागरिकांची वर्दळ कमी झाली असून जवळपास आणखी आठ

ते दहा दिवस लावणी चालणार असल्याने बाजारपेठेत मंदीचे सावट पाहायला मिळत आहे. व्यापाऱ्यांनी मोठ्या प्रमाणावर आपल्या दुकानात माल भरला आहे.परंतु ग्राहकांअभावी मालाची विक्री होत नसल्याने व्यापारी वर्गात देखील चिंतेचे वातावरण पसरले आहे.

वारकऱ्यांची आरोग्य तपासणी रोहा तालुका मेडिकल असोसिएशनचा स्तुत्य उपक्रम

रोहा । रोहा तालुका मेडिकल असोसिएशनतर्फे शनिवारी फलटण येथे पंढरपूर वारीतील वारकऱ्यांसाठी मोफत आरोग्य तपासणी शिबिराचे आयोजन करण्यात आले. या शिबिरात आळंदीहून संत ज्ञानेश्वर माऊलींच्या पालखीसोबत सुमारे १३० किमीचा पायी प्रवास करून आलेल्या भाविक वारकऱ्यांची वैद्यकीय तपासणी करण्यात आली. दम लागणे, स्नायू दुखणे, थकवा, पायांमध्ये सूज अशा समस्या घेऊन आलेल्या वारकऱ्यांना तत्काळ उपचार व औषध वाटप करण्यात आले. या शिबिराचे नेतृत्व आरटीएमएचे अध्यक्ष डॉ. मुकेश सिंग, डॉ. अमित पाटील (उपाध्यक्ष) आणि डॉ. प्रथमेश बुधे (सचिव) यांनी केले. यावेळी डॉ. रुपेश होडबे (खजिनदार), डॉ. संकेत म्हात्रे



(समन्वयक), डॉ. अभिजीत जोशी (सहसचिव) आणि डॉ. अतुल पाटील (सहखजिनदार) आणि इतर पदाधिकारी व सदस्यांनी यांनी आपली वैद्यकीय सेवा दिली. तसेच आवश्यक औषधांचे वाटपही असोसिएशनतर्फे मोफत करण्यात आले. या उपक्रमाबद्दल एकनाथ मंडळकरी, जय हनुमान भजनी मंडळ बामणी, तालुका व जिल्हा धाराशिव, वारकरी संप्रदाय यांच्यातर्फे सर्व डॉक्टरांचा सत्कार करण्यात आला.

न्यू इंग्लिश स्कूल वलंग विद्यालयाचे प्रयोगशाळा परिचर श्री चंद्रकांत मोरे यांचा सेवापूर्ती सोहळा व इयत्ता दहावी विद्यार्थी गुणगौरव उत्साहात संपन्न

महाड । वलंग शिक्षण प्रसारक मंडळाच्या न्यू इंग्लिश स्कूल वलंग विद्यालयातील प्रयोगशाळा परिचर मा.श्री चंद्रकांत सखाराम मोरे हे ३४ वर्ष ११ महिन्यांच्या प्रदीर्घ सेवेनंतर ३१ मे २०२५ रोजी नियत वयोमानानुसार सेवानिवृत्त झाले. त्यांचा सेवापूर्तीचा सोहळा २८ जून २०२५ रोजी विद्यालयात संपन्न झाला.अनंत रेवाळे साहेब यांच्या अध्यक्षतेखाली व रायाड जिल्हा परिषद सेवानिवृत्त वेतन पथक अधीक्षक मा.श्री सुभाष शिंदे साहेब यांच्या प्रमुख उपस्थितीत संपन्न झाला. यावेळी संस्था,विद्यालय,वसतिगृह व विद्यार्थी यांच्या वतीने त्यांना शाल, श्रीफळ, पुष्पगुच्छ, प्रतिमा, भेटवस्तू व पोशाख देऊन सपलीक गौरविण्यात आले.

दिनांक ३१ मे रोजी सेवानिवृत्त झालेले मा.श्री सुभाष शिंदे साहेब यांचा देखील संस्था व शाळेच्या वतीने यथोचित सन्मान करण्यात आला. मार्च २०२५ मध्ये इयत्ता दहावीच्या परीक्षेत उत्तीर्ण झालेल्या विद्यार्थ्यांचा गुणगौरव सोहळा देखील आयोजित करण्यात आला होता. सर्व विद्यार्थ्यांना मान्यवरांच्या हस्ते सन्मानित करण्यात आले व पुढील आयुष्यासाठी शुभेच्छा देण्यात आल्या. विद्यालयाचे मुख्याध्यापक व संस्था कार्यवाह मा.श्री राजन कुर्नुंदकर सर यांनी आपल्या प्रास्ताविकात श्री चंद्रकांत मोरे यांच्या कार्याचा गुणगौरव केला. शाळेचा सतत सहा वर्ष लागणारा शंभर टक्के निकाल



याबद्दल सर्व शिक्षक, शिक्षकेतर कर्मचारी आणि विद्यार्थी यांचे कौतुक केले. संस्थेचे सहकार्य सतत लाभत असल्यामुळे संस्था पदाधिकाऱ्यांचे आभार मानले व इयत्ता दहावी उत्तीर्ण झालेल्या विद्यार्थ्यांचे कौतुक केले. इयत्ता दहावी उत्तीर्ण झालेल्या विद्यार्थ्यांपैकी कु.प्रिया जाधव व यश जाधव यांनी कृतज्ञतापूर्वक

मनोगत व्यक्त केले. इयत्ता पाचवी ते दहावीच्या वर्गातील नव्या जाधव, रोनक चविलकर, आयुष पोवळेकर,मोरे,सुवराज चंद्रकर, मृणाली गोसावी या विद्यार्थ्यांनी श्री मोरे काका यांच्या विषयी भावस्पर्शी मनोगते व्यक्त केली. श्री मोरे यांनी आपल्या सत्काराला उतर देताना आपण खूप भावुक झालो आहोत. या

शाळेने मला खूप दिले आहे. त्या ऋणात राहायला आवडेल, असे म्हणून सर्वांचे आभार मानले. तर श्री सुभाष शिंदे साहेब यांनी आपला खडतर प्रतिकूलतेवर मात करीत केलेला प्रवास कथन केला आणि विद्यार्थ्यांना प्रोत्साहन दिले. संस्थेचे माजी कार्यवाह मा.श्री प्रभाकर सागवेकर साहेब यांनी नुकसान सहन करावे लागत आहे. दर मंगळवारी लोड शेडिंग विजेची कामे करण्यासाठी घेतले जाते मग तरी सुधा गायब होत असल्याने तालुक्यातील जनता त्रस्त झाली आहे. वीज महावितरण यांच्या कडून मजगाव नांदगाव परिसरात दिवसातून पाच ते सहा वेळा चार ते पाच तासासाठी लाईट जात आहे यामुळे काजू उद्योग व्यवसायात

मुळ महावितरण कडून काजू उत्पादकांवर अन्याय; हजारो रुपयांचे नुकसान

मुळ जंजिरा । सध्या मुळ तालुक्यात वारंवार वीज गायब होत असल्याने याचा सर्व नागरिकांना त्रास सहन करावा लागत आहे. पावसाचे प्रमाण घटले असताना सुधा वीज मात्र वारंवार जात आहे. सातत्याने वीज गायब झाल्याने थंड पेय विक्रीत व दूध विक्रीत त्याच प्रमाणे काजू उत्पादकांवर मोठे नुकसान सहन करावे लागत आहे. वीज महावितरण यांच्या कडून मजगाव नांदगाव परिसरात दिवसातून पाच ते सहा वेळा चार ते पाच तासासाठी लाईट जात आहे यामुळे काजू उद्योग व्यवसायात

रोज दोन ते तीन हजारचा तोटा सहन करावा लागत आहे. महावितरण चे अधिकारी यांच्याकडे संपर्क साधला असता डायरेक्ट लाईन गेली आहे असे उत्तर देतात नांदगाव केंद्रात 26 उपगावे असून सुमारे 25 हजार जनतेला विजेच्या अनिमितेला सामोरे जावे लागत आहे.मजगाव येथे प्रीतम पाटील यांचा काजू उप उत्पादनाचा व्यवसाय आहे. हजारो टन काजू बिया यांच्यावर वेग वेगळ्या प्रकृत्या पूर्ण करण्यासाठी वीज खूप आवश्यक आहे.जर वीज नसेल तर सर्व काम ठप्प पडतात.त्यामुळे उपलब्ध कामगार यांना फुकट पगार द्यावा लागत असल्याने काजू उत्पादन करते प्रीतम पाटील यांचे दिवसाला हजारो रुपयांचे नुकसान होत आहे.वीज महावितरणला वारंवार संपून सुधा



यामध्ये कोणताही फरक पडत नाही. त्यामुळे प्रीतम पाटील यांचे लाखो रुपयांचे नुकसान झाले आहे. या बाबत अधिक माहिती सांगता प्रीतम पाटील यांनी सांगितले की, माझ्या काजू व्यवसायात 13 कामगार असून लाईट गेल्यामुळे कोणतेही काम होत नाही व कामगारांना रोजचा पगार द्यावा लागतो वीज वितरण विभागाच्या भोंगळ कारभारामुळे लाखो रुपयांचा नुकसान होत आहे.

जनचक्र वर्धापन दिन सोहळा महात्मा गांधी वाचनालय सभागृह पेण येथे उत्साहात साजरा

पेण । प्रथम मुख्य संपादक यांनी गणरायाचा प्रतिमेचे पुष्पहार घालून गणेश पूजन केले, नंतर मा. नारायणप्रक्ष प्रितम ताई पाटील,अॅड. मंगेश नेने, संजय ठाकुर,यांनीदिपप्रज्वलन केले, संपादक दिनेश म्हात्रे यांनी मा. नारायणप्रक्ष प्रितम ताई पाटील यांचे पुष्पगुच्छ,शाल व श्रीफळ देऊन सन्मानपूर्वक सत्कार केला, त्यानंतर संपादक यांनी प्रास्ताविक केले त्यांनी पत्रकारी क्षेत्रात वेळे प्रमाणे बदल घडवण्याचा आम्ही प्रयत्न करू आजच्या जनरेशन ला जलद व कमी वेळेत बातमी कशी पोहचेल याचा आम्ही प्रयत्न करू असे सांगून मान्यवर व श्रोतेगण यांचे आभार व्यक्त केले.त्यानंतर सन्मानमूर्तीचा सन्मानचिन्ह, शाल श्रीफळ देऊन सन्मानपूर्वक सत्कार करण्यात आला, त्यानंतर प्रितम ताई यांनी शब्दावलोकन प्रतमा प्रामाणिक व निस्वार्थ हेतु असेल तर परमेश्वर यश नक्कीच देतो, तसेच नागरिकांच्या समस्या प्रशासनापर्यंत नक्की होऊनल्या पाहिजे, जनचक्र वृत्तपत्र साप्ताहिक, व जनचक्र

न्युज चॅनेल चे वृतावोलोकन प्रामाणिक असल्याचा दाखला देऊन शुभेच्छा व कौतुक केले, अॅड. मंगेश नेने यांनी ही कौतुक करून अगदी जलद बातमी देणारे वृत्तलोकन आहे असे सांगितले, त्यानंतर संजयजी ठाकुर (महाराष्ट्र विद्युत मंडळ), यांनी शब्दावलोकन करून कौतुक केले, त्यानंतर क्रमशः आई डे केअर च्या संस्थापिका, तसेच रोटरी क्लब ऑफ पेण च्या अध्यक्षा संयोगिता टेमघरे यांनी जनचक्र ने माझ्या कर्तृत्वाची प्रामाणिक दाखल घेतली असुन माझ्या आयुष्यातील हा पुरस्कार आयुष्मर लक्षात राहील असे, सांगितले त्यानंतर कलाकार, अॅकर आदिली पाटील, व शालेय विद्यार्थी कुनियती प्रवीण म्हात्रे, यांचा जनचक्र सन्मान चिन्ह देऊन गौरव करण्यात आला, वासुदेव पाटील यांनी ही जनचक्र साप्ताहिक चे कौतुक केले त्यानंतर मुख्य संपादक दिनेश म्हात्रे व उप संपादक सचिन राजे शिके यांनी सर्व मान्यवरांचे आभार मानुन, व सर्व पाहुण्यांना अल्प



उपहार देऊन कार्यक्रमांची सांगता केली या कार्यक्रमात, पत्रकार सुनील पाटील, समीर घायतले, संतोष पाटील (हमारापूर)निशिगंधा चॅरिटेबल ट्रस्टच्या संस्थापिका निशिगंधाताई गुंड, शिवसेनेच्या नेत्या दीपाश्रीताई पोटेफोडे, कोळी महासंघ संचटनेच्या कोकण विभाग अध्यक्षा अनुजा ताई पाटील, कामगार संचटनेचे वासुदेव पाटील, विजय पाटील, समाज सेवक अनिल दरेकर, जनचक्र चे सहकारी भरत साळवी,महेंद्र मोहिते, गिरीश शहा, मुकुंद टेमघरे, अशोक जैन,बलालाळ ढवळे,महेश पाटील, डॉ मनोज जोशी, अॅड. डॉक्टर नीता कदम,अंकिता पोटे, वर्षा पाटील, नेहा म्हात्रे, ममता म्हात्रे, इत्यादी मान्यवर उपस्थित होते. निवृत्त मुख्याध्यापक शेखर पुंडे सर यांनी सुरेख निवेदन करून कार्यक्रमाला योग्य दिशा दिली.

पनवेल शहर पोलिसांनी लाखो रुपये किंमतीचे हेरॉईन केले हस्तगत

पनवेल। पनवेल शहर पोलिसांनी कार्नाळा स्पोर्ट्स अकॅडमी ते टी पॉईंटकडे जाणाऱ्या रोडवरील ब्रीजनवळ सापळा रचून दोघा इसमांना ताब्यात घेतले असता त्यांच्याकडून जवळपास 1 लाख 5 हजार रुपये किंमतीचे हेरॉईन हा अंमली पदार्थ हस्तगत केला आहे. पंजाब येथून सतनाम सिंग सुखदेव सिंग (31) व सुखविंदर सिंग मुक्नार सिंग (59) हे दोघे जण बैकायदेशीररित्या अंमली पदार्थ घेवून येणार असल्याची माहिती वपोनि नितीन ठाकरे यांना मिळताच त्यांच्यामार्गदर्शनाखाली पो.नि.अभिजीत अमंग, पोउपनि हजरत पठाण, पो.नाप्रवीण मेथे, पो.नारवींद्र पारधी, पो.शिंसाईन मोकळ, पो.शिंशिशंकर काकडे आदींच्या पथकास सदर ठिकाणी सापळा रचून या दोघांना ताब्यात घेतले असता त्यांच्याकडे 35 ग्रॅम वजनाचा हेरॉईन हा अंमली पदार्थ आढळून आला. सदर अंमली पदार्थ कोणास देण्यासाठी आणला होता याबाबत पुढील तपास पोउपनि हजरत पठाण करीत आहेत.

हेल्मेटने मारहाण करून केले जखमी

नवीन पनवेल । हेल्मेटने आणि लाथाबुकक्यांनी मारहाण करून जखमी केल्याप्रकरणी रमण तोरसकर, रोहित सावंत, देवेंद्र गरुडे यांच्या विरोधात खांदेवर पोलीस ठाण्यात 28 जून रोजी गुन्हा दाखल करण्यात आला. अमित सावंत हे विचुंबे येथे राहत असून त्यांनी रमण तोरसकर याला फ्लॅट घेण्यासाठी 18 लाख रुपये दिले. मात्र चांगला फ्लॅट न दाखवल्यामुळे त्याच्याकडे दिलेले पैसे परत मागितले. त्याने नऊ लाख रुपये परत दिले. उर्वरित रक्कम देण्यास टाळाटाळ करत होता. रमण तोरसकर कडे नऊ लाख रुपये परत मागितले असता खांदा कॉलनी येथे बोलावले आणि तुझे पैसे देणार नाही असे बोलून देण्यास केली. यावेळी शिवीगाळ का करतो असे विचारले असता रमण व त्याचा मित्र रोहित सावंत आणि देवेंद्र गरुडे यांनी लाथाबुकयांनी मारहाण केली तर रोहित सावंत यांनी हेल्मेटने डोक्यात मारून जखमी केले.

शिवसेना पनवेल शहर प्रभाग क्र 19 तर्फे दगडी शाळा येथे मोफत छत्री वाटप व वृक्षारोपण

शिवसैनिक राहुल केशव गोगटे यांच्या पुढाकाराने कार्यक्रम संपन्न

पनवेल । शिवसेना पनवेल शहर प्रभाग क्र १९ च्या वतीने पनवेल महानगरपालिका शाळा क्र २ दगडी शाळा येथे शिवसेना वर्धापनदिनाचे औचित्य साधून विद्यार्थ्यांना मोफत छत्री वाटप करण्यात आले तसेच या निमित्ताने शाळेत वृक्षारोपण देखील करण्यात आले. याप्रसंगी जिल्हाप्रमुख रामदास शेवाळे व महानगरप्रमुख प्रथमेश सोमण यांनी आपले मनोगत व्यक्त करून विद्यार्थ्यांना मार्गदर्शन केले यावेळी त्यांनी सांगितले की शिवसेनाप्रमुख बाळासाहेब ठाकरे यांच्या उक्ती नुसार ऐंशी टक्के समाजकारण व वीस टक्के राजकारण तसेच पक्षप्रमुख उपमुख्यमंत्री एकनाथ शिंदे यांच्या मार्गदर्शनानुसार आम्ही राजकीय क्षेत्रात नागरिकांच्या समस्या सोडविण्याचा प्रामाणिक



प्रयत्न करत असून त्याचाच हा एक भाग आहे. त्यानुसार शिवसैनिक राहुल गोते यांच्या प्रयत्नातून शाळेतील विद्यार्थ्यांना छत्री वाटप आणि पर्यावरणाच्या दृष्टिकोनातून शाळेत वृक्षारोपण करण्यात आले आहे. शिवसेनेच्या सल्लागार - रमेश गुडेकर, जिल्हाप्रमुख - रामदास शेवाळे , महानगरप्रमुख - प्रथमेश सोमण, उपजिल्हाप्रमुख - परेश पाटील, उपमहानगर प्रमुख - महेश सावंत, शहरप्रमुख - प्रसाद

सोनावणे ,उपशहरप्रमुख - शैलेश जगनाडे, सुजन मु स ल ॅ ड क र , वि क्र म पाटणकर, मंदारा काणे,आदी शिवसैनिक उपस्थित होते, तसेच पनवेल दगडी शाळेचे मुख्याध्यापक सुजित म्हात्रे, शिक्षक कमल तायडे ,सर्व व पाटील,वैशाली वैभव, अर्चना माने, स्वाती पाटील यांनी शिवसेनेच्या या उपक्रमाबाबत आभार मानले. सदर छत्री वाटप व वृक्षारोपण कार्यक्रम शिवसैनिक राहुल गोते यांच्या पुढाकाराने संपन्न झाला.

मेट्रो कारशेडसाठी कापण्यात येणाऱ्या झाडांचे फेरसर्वेक्षण

पर्यावरण प्रेमींच्या तक्रारीवरून महापालिकेचा निर्णय

भाईंदर, दि. ३० : प्रतिनिधी

मीरा भाईंदर शहरात मेट्रो कारशेडसाठी अडथळा ठरत असलेल्या झाडांची एमएमआरडीएच्या ठेकेदाराने चुकीची माहिती दिल्याची तक्रार पर्यावरणप्रेमींनी केल्यानंतर मीरा भाईंदर महापालिकेने झाडांचे फेरसर्वेक्षण करण्याचा निर्णय घेतला आहे.

मीरा भाईंदर शहरातून जाणाऱ्या मेट्रो प्रकल्पासाठी भाईंदरच्या डोंगरी येथे कारशेड बांधण्यात येणार आहे. त्यासाठी राज्य सरकारने परगनागी दिल्यानंतर मीरा भाईंद महापालिकेने बांधकाम परवानगीला मंजूरी दिली आहे. याकारशेडसाठी एमएमआरडीएकडून १२ हजार ४०० झाडे तोडण्यात येणार आहेत. त्यासंबंधीच्या हरकती आणि सूचना मागवण्यात आल्या होत्या. याहरकतीची सुनावणी झाली तेव्हा सामाजिक संस्था आणि नागरीकांच्या २१ हजारांहून अधिकच्या हरकती नोंदवून झाडे तोडण्यास तीव्र विरोध करण्यात आला आहे. याहरकतींवर अद्याप सरकारकडून अंतिम निर्णय

झालेला नाही. हरकती आणि सूचनांवर अंतिम निर्णय होण्याआधीच गेल्या आठवड्यात एमएमआरडीएच्या ठेकेदाराकडून झाडे तोडण्यास सुरुवात करण्यात आली. सरकारचा अंतिम निर्णय येण्याआधीच झाडे तोडण्यास सुरुवात झाल्याचे समजताच पर्यावरणप्रेमींनी संताप व्यक्त करत प्रत्यक्ष जागेवर जाऊन पाहणी केली. तेव्हा अनेक धक्कादायक माहिती उजेडात आली.

ठेकेदाराने तोडलेल्या झाडांवर सर्वेक्षण नंबर नव्हते. झाडांचे वय आणि उंची यात तफावत होती. त्यामुळे पूर्वी झालेले झाडांचे सर्वेक्षण चुकीच्या पध्दतीचे झाल्याचा आरोप करत पर्यावरणप्रेमींनी झाडांचे फेरसर्वेक्षण करण्याची मागणी महापालिका आयुक्त राधाबिनोद शर्मा यांच्याकडे केली होती. यातक्रारीची गंभीर दखल घेत आयुक्त शर्मा यांनी उद्यान विभागाच्या उपायुक्त कल्पिता पिंपळे यांना झाडांचे फेरसर्वेक्षण करण्याचे निर्देश दिले आहेत. आयुक्तांच्या यानिर्णयामुळे झाडांचे फेरसर्वेक्षण केल्यानंतर झाडे तोडण्याची प्रक्रिया राबवली जाणार आहे.

जव्हार बँकेतील घोटाळेबाज अद्याप मोकाट

जव्हार, दि. ३० : इमरान कोतवाल

दि जव्हार अर्बन को-ऑपरेटिव्ह बँकेच्या कर्मचाऱ्यावर दबाव टाकून 9-10 आदिवासी इसमांच्या नावे बँकेत बचत खाती उघडल्याचा संशयास्पद प्रकार संपूर्ण जव्हार तालुका तथा जिल्हावासियांच्या निदर्शनास आला आहे. या गैरप्रकाराबद्दल बँकेने जव्हार पोलीस ठाण्यात लेखी तक्रार दाखल करून प्रकरणाला अनेक महिने उलटून सुद्धा आजतागायत बँकेतील बोगस खातेप्रकरणी दोषी असलेल्या शाखाधिकारी व इतर कर्मचाऱ्यांवर कुठल्याही प्रकारची बँकेकडून कारवाई होताना दिसून आली नाही. आजही संबंधित आरोपीत मोकाट फिरत आहेत. संबंधितांवर बँकेतील मुख्याधिकारी प्रसाद बाबुराव मुकणे यांनी कुठलीही कार्यवाही केलेली नाही. फक्त आणि फक्त रुपेश घोलप या कर्मचाऱ्याला तात्काळ नोकरीवरून काढून टाकण्याची भूमिका बजावली. तशी तडकाफडकी कार्यवाही अद्यापही बोगस खाते खोलते वेळेस लागणाऱ्या बँकेच्या सक्षम अधिकाऱ्यांच्या सद्दा व इतर कर्मचाऱ्यांच्या सद्दा असल्याशिवाय ही खाते खोलली गेली का?. फक्त रुपेश घोलप यांच्या स्वाक्षरीने हे बोगस खाते खोलले गेले का?. मग हा भेदभाव का?. इतर दोषी असलेल्या शाखा अधिकारी व कर्मचाऱ्यांवर आजतागायत बँकेकडून कारवाही का केली



गेली नाही?,असे बँकेचे भागधारक विचारणा करत आहे.

दि जव्हार अर्बन को-ऑपरेटिव्ह बँकेच्या जव्हार येथील मुख्य शाखेत काही आदिवासी इसमांच्या नावाने बोगस खाती उघडण्यात आली होती. बँक खात्यांमधील वेगवेगळ्या रक्कमा हया वन विभागामार्फत जमा झालेल्या आहेत. चंद्रकान्त पुरुषोत्तम पटेल उर्फ (भिक्कु) हे जंगल ठेकेदार असल्याने गैरकृत्यात त्यांच्यासह वन विभागातील अधिकारी,कर्मचारी,यांचा देखील सहभाग असल्याचा दाट संशय व्यक्त होत आहे. बँकेचे शाखाधिकारी मुरलीधर शेवाळे यांना या खात्यातील व्यवहाराबाबत संशय आल्याने त्यांनी प्राथमिक चौकशी केली असता,या संशयास्पद बचत खात्यांमध्ये वन विभागाकडून वेगवेगळ्या रक्कमा जमा झाल्याचे आढळून आले होते.असे असताना बँकेने कुठल्याही

प्रकारची पोलीस ठाण्यात एन.सी अथवा गुन्हा नोंदवला नव्हता. जव्हार पोलीस ठाण्याकडून बँकेला 30/11/2024 चा पत्र प्राप्त झाल्यानंतर बँकेने जव्हार पोलीस ठाण्यात पत्रव्यवहार केल्याचे उघड झाले.

याप्रकरणी बँकेचे कर्मचारी रुपेश मनोहर घोलप यांनी दि.29/11/2024 रोजी पालघर जिल्हा पोलीस अधीक्षक यांना दिलेल्या पत्रात माजी चेअरमन,माजी नगराध्यक्ष,जंगल ठेकेदार,चंद्रकांत पुरुषोत्तम पटेल उर्फ (भिक्कु) यांनी त्यांना बोगस खाते उघडण्यास सांगितल्याचे म्हटले होते. असे असताना अजून तपास सुरु आहे, असे सांगितले जाते. उलट बँकेच्या मुख्याधिकाऱ्यांनी फक्त रुपेश मनोहर घोलप या कर्मचाऱ्याला दोषी मानून दिनांक 28/11/2024रोजी निलंबित केले होते. मात्र, बँकेतील शाखा अधिकारी व इतर दोषी असणाऱ्या कर्मचाऱ्यांवर कायद्याने कार्यवाही का केली नाही, असा प्रश्न विचारला जात आहे.

बँकेला रिझर्व बँकेकडून 2014 ला लागलेला सॅफ(सुपरवाईजरी अंक्शन फ्रेमवर्क) लावण्यात आला होता. ही माहिती बँकेने भागधारक आणि खातेधारकांपासून लपवून ठेवली होती. बँकेकडून गेल्या अनेक वर्षांपासून खातेदारांना डिब्लींडड (लाभांश) दिला गेलेला नाही. दुसरीकडे, कर्मचाऱ्यांना वाढीव पगार व इतर सुख-सुविधा पुरवताना बँकेला कुठल्याही प्रकारची आर्थिक अडचण आली नाही.

जव्हारमध्ये दुसऱ्या वर्षीही जगन्नाथ रथयात्रा

जव्हार, दि. ३० : प्रतिनिधी

जगन्नाथ, बलराम आणि सुभद्रा देवी यांची दुसरी भव्य रथयात्रा जव्हार नगरीत "याची देही, याची डोळा" या दिव्य अनुभूतीसह अत्यंत भक्तिभावाने पार पडली. पुरीचे चारधामांपैकी एक असलेले जगन्नाथधाम आता जव्हारमध्येही प्रकट होत आहे आणि या प्राचीन परंपरेचा महिमा इथेही दिसून येत आहे.

रथयात्रेची सुरुवात राजे यशवंतराव मुकणे महाराज यांचा पुतळा येथून झाली. रथाने राम मंदिर आणि प्रगती प्रतिष्ठान मार्गावरून नगरपरिक्रमा केली. रथ ओढताना गावकऱ्यांनी, महिलांनी आणि लहान मुलांनी भक्तिरसात न्हालेले वातावरण निर्माण केले. या कार्यक्रमाचे आयोजन आंतरराष्ट्रीय कृष्ण भावनामृत संघ (ISKCON) गोवर्धन इको व्हिलेज आणि जव्हारमधील स्थानिक भक्तगण यांच्या संयुक्त विद्यमाने करण्यात आले होते.

अतिशय सोप्या, समर्पक भाषेत अभय गौरांग प्रभूंनी जगन्नाथ, बलराम व सुभद्रादेवी यांच्या स्वरूपाचे विवेचन केले. आध्यात्मिक जीवन कसे सोपे,आनंददायी आणि आवश्यक आहे हे पटवून दिले.भाविक मंत्रमुग्ध होऊन ऐकत होते. रथयात्रा मार्गावर लहान मुलांचे सांस्कृतिक



कार्यक्रम, गीत-नृत्य सादर झाले. महिला भक्तांची विशेष गर्दी हे यंदाचे वैशिष्ट्य ठरले. "हेर कृष्ण हेर कृष्ण कृष्ण कृष्ण हेर हेर हेर राम हेर राम राम राम हेर हेर" या महामंत्राच्या गगरात मृग, करताल व अन्य वाद्यांच्या तालावर भाविकांनी आनंदत नृत्य केले.

रथ प्राती प्रतिष्ठान येथे पोहोचल्यावर श्री जगन्नाथ, बलराम, आणि सुभद्रा माई यांना ५६ भोग अर्पण करण्यात आले. त्यानंतर भावपूर्ण महाआरती पार पडली. या दिव्य यात्रेत मोखाडा, खोडाळा, पाथर्डी, डोहरे पाडा, साकुर आदी गावांतून अनेक हरिभक्तांनी उत्साहाने सहभाग घेतला. सर्व भाविकांना महाप्रसाद देण्यात आला. याकार्यक्रमाला आमदार भोये उपस्थित होते. कार्यक्रमाच्या शेवटी, दर गुरुवारी होणाऱ्या सत्संग कार्यक्रमात सहभागी होण्यासाठी आवाहन करण्यात आले.

वाढवण प्रकल्पात स्थानिकांना रोजगारामध्ये प्राधान्य

उपजिल्हाधिकारी महेश सागर यांची माहिती

डहाणू, दि. ३० : प्रतिनिधी

वाढवण येथे उभारण्यात येणाऱ्या वाढवण बंदर प्रकल्पात स्थानिकांना रोजगारामध्ये प्राधान्य देण्याचे जेनरलप्रीतीने मान्य केले आहे. तसेच प्रकल्पप्रस्तांंच्या विविध मागण्यांचा सरकारकडे पाठपुरावा करू, अशी माहिती आश्वासन उपजिल्हाधिकारी महेश सागर यांनी डहाणूत प्रकल्पप्रस्तांसांबत आयोजित एका बैठकीत दिली.

पालघर जिल्ह्यातील डहाणू तालुक्यातील वाढवण येथे उभारण्यात येणाऱ्या महत्वाकांक्षी अशा वाढवण बंदर प्रकल्पासाठी ITD कंपनीच्या माध्यमातून करण्यात येत असलेल्या ड्रोन सर्वेला वाढवण येथील स्थानिक आंदोलनकर्त्यांनी विरोध दर्शवून समुद्र किनाऱ्यावर आंदोलन केले होते. मात्र, सर्वे पूर्ण करण्यात आला. आंदोलनकर्त्यांना प्रकल्पाविषयी योग्य ती माहिती देऊन त्यांच्या भावना व मागण्या जाणून घेण्याच्या उद्देशाने उपविभागीय अधिकारी डहाणू यांच्या कार्यालयामध्ये बैठक आयोजित करण्यात



आली होती. त्यावेळी सागर यांनी ही माहिती दिली.

सदर बैठकीला सहाय्यक जिल्हाधिकारी (डहाणू) विशाल खत्री, वरोर, धाकटी डहाणू, चिंचणी व पंचक्रोषीतील ग्रामस्थ वरोरचे ग्रामपंचायत सदस्य कुणाल राजूत, अनिकेत पाटील, धाकटी डहाणूचे मच्छिमार बांधव गणेश मधे, केतन दवने व इतर मच्छिमार उपस्थित होते. या बैठकीला Building Environment Construction (India) Pvt. Ltd. चे विवेक कुलकर्णी देखील उपस्थित होते. तसेच उपविभागीय पोलीस अधिकारी विकास नाईक, उपविभागीय पोलीस

अधिकारी कणसे, सहाय्यक पोलीस निरीक्षक पाचपूते, तसेच इतर अधिकारी उपस्थित होते.

NHAI च्या माध्यमातून प्रस्तावित असलेल्या वाढवण ग्रिनफील्ड महामार्ग या रस्त्यासाठी अधिग्रहीत होणाऱ्या जमिनीसाठी जास्तीत जास्त भाव, मोबदला शासनाने द्यावा. प्रस्तावित असलेल्या वाढवण बंदर प्रकल्पांमध्ये स्थानिकांनाच रोजगार देण्यात यावा, रोजगारासाठी प्रशिक्षण देण्यात यावे, अशा विविध प्रकारच्या मागण्या उपस्थित नागरीकांकडून करण्यात आल्या. त्याला उत्तर देताना उपजिल्हाधिकारी महेश सागर यांनी स्थानिकांना रोजगारामध्ये प्राधान्य देण्याचे JNPT ने मान्य केल्याचे सांगितले. तसेच विविध मागण्याबाबत शासनाकडे पाठपुरावा करू, असे आश्वासन त्यांनी दिले. प्रस्तावित बंदरामुळे मच्छिमारांसाठी नुकसान भरपाई धोरण ठरवण्यासाठी सर्वे करण्यात येत आहे. सदर सर्व्हे करण्यासाठी Building Environment Construction (India) Pvt. Ltd. कंपनी यांना काम देण्यात आले आहे. सदर कंपनीचे प्रतिनिधी विवेक कुलकर्णी यांनी याबाबत माहिती दिली.

दोषी कृषी केंद्रावर कारवाई होणार

लाल बावट्याने नांगर मोर्चा" थांबवला, पण इशारा कायम

डहाणू, दि. ३० : प्रतिनिधी

डहाणू तालुक्यातील शेतकऱ्यांवर होत असलेल्या अन्यायाच्या विरोधात भारताचा मार्क्सवादी-लेनिनवादी लाल बावटा पक्षाने पुकारलेला “नांगर मोर्चा” हा प्रशासनाच्या तत्परतेमुळे तात्पुरता स्थगित करण्यात आला असला, तरी या आंदोलनाने तालुक्याच्या कृषी प्रशासनाला हादरवून टाकले. लाल बावट्याची आक्रमक आणि ठाम भूमिका, प्रशासनाला थेट इशारा देणारी ठरली. हा लढा केवळ थांबवलेला आहे - संपलेला नाही, अशी ठोस भूमिका लाल बावट्यानी घेतली आहे.

डहाणू तालुक्यातील अनेक कृषी केंद्रांवर शेतकऱ्यांचे आर्थिक शोषण सुरू आहे. विशेषतः कासा येथील “भरत कृषी केंद्र” हे केंद्र चर्चेत असून, शेतकऱ्यांना चुकीची, अग्रावीची वाणूक देण्यात येते. याठिकाणी बियाणे घेतल्याशिवाय खत न देणे, शेतकऱ्यांशी उद्धटपणे बोलणे, गरज असतानाही शेतकऱ्यांना टोलवाटोलवी करणे, अशा प्रकारांची मालिका सुरू होती. या प्रकारांविरोधात प्रसार माध्यमांमधूनदेखील वारंवार आवाज उठवण्यात आला. मात्र, कृषी खात्याकडून कोणतीही ठोस कारवाई करण्यात आली नव्हती. यामुळे शेतकरी अस्वस्थ आणि संतप्त



झाले होते.

या अन्यायाविरोधात लाल बावटा पक्षाने १ जुलै कृषी दिनी डहाणू कृषी कार्यालयावर “नांगर मोर्चा” नेण्याची घोषणा केली होती. आंदोलनाची खबर लागताच तालुका कृषी अधिकाऱ्यांनी रविवारी, सुट्टीच्या दिवशी स्वतः पुढाकार घेत, पक्षाच्या शिष्टमंडळाला चर्चेसाठी बोलावले. या चर्चेत पक्षाने शेतकऱ्यांच्या मुद्द्यांवर ठामपणे आवाज उठवला. प्रशासनाला थेट प्रश्नांमधून घेरले गेले. चौकशी आणि कारवाई टाळणाऱ्या यंत्रणेला जागे करत, लाल बावट्याने प्रशासनाला स्पष्टपणे जबाबदार धरले. अखेर प्रशासनाने दोषी कृषी केंद्रांवर कारवाईचे व

अल्पवयीन मुलीवर वडिल, भावाकडून लैंगिक अत्याचार

वसई, दि. ३० : प्रतिनिधी

एका अल्पवयीन मुलीवर वडिल आणि भावाने लैंगिक अत्याचार केल्याचा धक्कादायक प्रकार उजेडात आला आहे. नालासोपारा पूर्वेकडील प्रगतीनगरमधील एका इमारतीत राहणाऱ्या पिडीतेवर ती तेरा वर्षांची असताना, पाच वर्षांपूर्वी भावाने लैंगिक अत्याचार केला होता. त्याचदरम्यान वडिलांनीही तिच्यावर अत्याचार केला होता. यातून महिन्यात वडिलाने पुन्हा लैंगिक अत्याचार केल्याचे त्रस्त झालेल्या पिडीतेने तक्रार दिल्यावर तुळजा पोलिसांनी दोघांवर बलात्कारासह पोक्सो अंतर्गत गुन्हा दाखल करून त्यांना अटक केली आहे.

पिता-पुत्राकडून 39 लाख 45 हजारांची फसवणूक

वसई, दि. ३० : प्रतिनिधी

वसई पश्चिमेकडील राम रहिम टॉवर इमारतीतील गाळे भाड्याने घेऊन याठिकाणी प्राण्यांचे हॉस्पिटल सुरू करण्यासाठी गुंतवणूक केल्यास जास्तीचा नफा देऊ, अशी बतावणी करणाऱ्या भरत केशव आमिन आणि तेजस भरत आमिन यांना ३९ लाख ४५ हजार रुपये भावेश हाडळ यांनी दिली होती. त्याठिकाणी अर्बन व्हॅटर्नरी केअर सर्जिकल सेंटर सुरू केल्यानंतर भावेश हाडळ यांना कोणताही मोबदला दिला नाही. तसेच नफाही दिला नाही. त्यामुळे फसवणूक झाल्याचे लक्षात आलेल्या हाडळ यांनी तक्रार दिल्यानंतर माणिकपूर पोलिसांनी भरत आमिन आणि तेजस आमिन यांच्याविरोधात फसवणुकीचा गुन्हा दाखल केला आहे.

ट्यूशन टिचरवर लैंगिक अत्याचार

वसई, दि. ३० : प्रतिनिधी

पतीला जीवेठार मारण्याची तसेच मुलाचे अपहरण करण्याची धमकी देऊन एका ट्यूशन टिचरवर जबरदस्तीने शारिरिक संबंध केल्यानंतर त्याची व्हिडीओ क्लिप बनवून पत्नीच्या मोबाईलवर आणि सोशल मिडीयावर टाकल्याप्रकरणी एका तरुणाविरोधात बलात्काराचा गुन्हा दाखल करण्यात आला आहे. ही घटना नालासोपारा येथे उघडकीस आली आहे. २५ वर्षीय तरुण ट्यूशन टिचरला पतीला जीवेठार मारीन आणि मुलाचे अपहरण करीन अशी धमकी देत डिसेंबर महिन्यापासून लैंगिक अत्याचार करत होता. तसेच दोघांच्या शारिरिक संबंधाची व्हिडीओ क्लिप तयार करून ती त्याने पिडीतेच्या नवऱ्याच्या मोबाईलवर पाठवली होती. आणि सोशाल मिडीयावर टाकली होती. त्यामुळे त्रस्त झालेल्या पिडीतेने तक्रार दिल्यावर तुळजा पोलिसांनी त्या तरुणाला अटक केली आहे.

सिलेंडरच्या स्फोटाने कामगाराचा मृत्यू

वसई, दि. ३० : प्रतिनिधी

वसईपूर्वेकडील नवघरमधील मनीष इमारतीच्या गाळ्यात असलेल्या ए. एन. ज्वेलर्स या इमिटेशन ज्वेलरी बनवणाऱ्या कंपनीत गॅस सिलेंडरचा स्फोट होऊन मोतीलाल देवाशी आणि रमेशकुमार चौधरी हे दोन कामगार जखमी झाले होते. उपचारासाठी दोन्ही कामगारांना वसई पूर्वेकडील एव्हरश्राईन सिटीमधील खाजगी रुग्णालयात दाखल करण्यात आले होते. याठिकाणी मोतीलाल देवाशी यांची प्रकृती खालावल्याने त्यांना विरारमधील एका खाजगी रुग्णालयात हलवण्यात आले होते. मात्र, त्याठिकाणी उपचार सुरू असताना मोतीलाल देवाशी (२२) यांचा मृत्यू झाला.

मुख्य कार्यालय, विरार
विरार (पूर्व),
ता. वसई, जि. पालघर - ४०१ ३०५.



दूरध्वनी : ०२५० - २५२५१०१ / ०२/०३/०४/०५/०६
फॅक्स: ०२५० २५२५१०७
ई-मेल : vasaivirarcorporation@yahoo.com
जावक क्र. : व.वि.श.म./बांध/का.अ/१७७/२५-२६
दिनांक : २४/०६/२०२५

वसई विरार शहर महानगरपालिका

सार्व. बांधकाम विभाग, मुख्यालय, विरार पूर्व

जाहिर प्रथम फेर ई-निविदा सूचना

१ प्रभाग समिती "आय" कार्यक्षेत्रातील वॉर्ड क्र. १११ मधील महानगरपालिका वडवली हद्दीलगत खोचिवडेकडे जाणाऱ्या रस्त्यास आर.सी.सी. उघाडी व सी.सी. गटार बांधणे.

कामांचे कोरे निविदा फॉर्म (<https://mahatenders.gov.in>) या अधिकृत संकेतस्थळावर दि. १७/२०२५ पासून उपलब्ध होणार आहे. ई-टेंडरिंग बाबत अधिक माहितीसाठी ई-निविदा कक्ष, वसई विरार शहर महानगरपालिका, विरार-मुख्यालय येथे संपर्क साधावा.

जा.क्र. : वविशम/बांध/१७७/२०२५-२६

दिनांक : २४/०६/२०२५

Please Visit our official web-site - (<https://mahatenders.gov.in>)

जावक क्र.व.वि.श.म./मा.व.ज./२७१/२०२५

दिनांक: ३०/०६/२०२५

सही/-

(प्रकाश साटम)

कार्यकारी अभियंता

वसई विरार शहर महानगरपालिका

किराणा दुकानात गुटख्याची विक्री

मनोर, दि. ३० : प्रतिनिधी

मनोर पोलीसानी मनोरमधील खाजानगर डोंगरी भागातील किराणा दुकानात छाप टाकून गुटख्याचा साठा जम केला आहे. प्रतिबंधित गुटख्याचा साठा बाळगल्या प्रकरणी किराणा दुकान मालकाविरोधात मनोर पोलीस ठाण्यात गुन्हा दाखल करण्यात आला आहे. मनोर मधील

खाजानगर भागातील एका किराणा दुकानात गुटख्याची विक्री सुरू असल्याची माहिती मनोर पोलीसांना मिळाली होती. मिळालेल्या माहितीच्या आधारे मनोर पोलीस ठाण्याच्या पथकाने खलील लतिक शेख(वय.59) याच्या किराणा दुकानात छाप टाकला असता दुकानात 56 हजार 812 रुपये किमतीचा प्रतिबंधित गुटख्याचा साठा आढळून आला.

 नवीन प्रशासकीय ईमारत, म. गांधी चौक रोड, बदलापूर रेल्वे स्टेशन (पूर्व) कुळागांव, पिन-४२१५०३, ता.अंबरलाव जि.ठाणे. ईमेल: coud.kulgaonbadalapur@maharashtra.gov.in . वेबसाईट:- https://kbmc.gov.in	 कुळागांव बदलापूर नगरपरिषद स्वातंत्र्याचा अहमूत पोलिसवस
जा.क्र. : कुबनप/महिला व बाल कल्याण विभाग/२०/२०२५-२६ दिनांक:- ३०/०६/२०२५	
जाहिर निविदा सूचना २०२५-२६	
कुळागांव बदलापूर नगरपरिषदेच्या महिला व बालकल्याण विभागामार्फत वॉर्ड क्र. कुळागांव बदलापूर नगरपरीषद हद्दीत सुत्र संचालन व इवेंट मॅनेजमेंट प्रशिक्षण देणे करिता ई निविदा शासनाच्या https://mahatenders.gov.in या संकेत स्थळावर प्रसिद्ध करणेत आली आहे. सदर ई-निविदा संच विक्री संकेतस्थळावर प्रसिद्ध करण्यात आलेली आहे. सदर ई निविदा संच विक्री व स्विकृतिचा कालावधी दिनांक ०१/०७/२०२५. सकाळी १०.३० ते दिनांक ७/०७/२०२५. दुपारी ३.०० वाजेपर्यंत आहे तसेच दिनांक १/०७/२०२५ रोजी सायकाळी ४.०० वाजता अथवा अन्य सोयीच्या दिवशी सदर ई -निविदा उघडण्यात येईल प्राप्त निविदांपैकी कोणतीही एक निवीदा स्विकारण्याचा अथवा कारणाशिवाय सर्व निविदा नाकारण्याचा तसेच नियम व अटी शर्तीमध्ये बदल करण्याचा अधिकार मुख्याधिकारी, कुळागांव बदलापूर नगरपरिषद यांनी राखून ठेवला आहे.	
सही/- मुख्याधिकारी कुळागांव बदलापूर नगरपरिषद कुळागांव	

महाराष्ट्र

घोषणांची झगमग, अंमलबजावणीची अंधारी वाट

भारतातील राष्ट्रीय शैक्षणिक धोरण-२०२० हे देशाच्या शैक्षणिक इतिहासातील एक महत्त्वाकांक्षी दस्तऐवज आहे. ह्यतीन वेळा हजेरी घ्या, तीन भाषा शिकवा, व्यावसायिक शिक्षण घा, कौशल्यविकास कराह्छ अशा घोषणांनी भरलेले हे धोरण प्रथमदर्शनी आकर्षक आणि प्रगतिशील वाटते. परंतु या घोषणांचा आभास आणि खऱ्या अंमलबजावणीतील दरी हीच चिंतेची बाब ठरते. या धोरणाच्या मुळाशी जर डोकावले, तर असे दिसते की, यातून भारतातील सामाजिक, आर्थिक, भौगोलिक आणि सांस्कृतिक वास्तव नजरेआड केले गेले आहे.

भारत हा शहरी नवमध्यमवर्गाच्या आकांक्षा पूर्ण करणारा देश नाही, तर तो बहुसंख्य अल्पभूधारक, गरिब, ग्रामीण आणि सामाजिकदृष्ट्या वंचित घटकांचा देश आहे. अशा देशात ह्यापाश्चात्यह्छ शिक्षणधोरणांचे अनुकरण हे धोरणात्मक दुर्भाग्य आहे.

सन २०११ च्या जनगणनेनुसार, भारतातील एकूण लोकसंख्येकी सुमारे ६८.८४% लोक ग्रामीण भागात राहतात, तर ३१.१६% लोक शहरी भागात राहतात. याचा अर्थ असा की, भारतातील बहुसंख्य जनता ग्रामीण भागात राहते लाखो विद्यार्थी अजूनही दोन वेळचे अन्न, पिण्याचे स्वच्छ पाणी, आणि चांगली शाळा यासाठी संघर्ष करत आहेत. अशा परिस्थितीत शासनाने रनव्या धोरणांतर्गत किती नवे शिक्षक नेमले? किती सरकारी शाळा उभ्या केल्या? या प्रश्नांची उत्तरे शून्यावर येऊन थांबतात.

आज एकीकडे सरकारी व अनुदानित शाळा बंद करण्याचा, तर खासगी, इंग्रजी माध्यमाच्या, विनाअनुदानित शाळा चालू करण्याचा व्यवस्थात्मक अजेंडा शासन राबवत आहे. ही दिशा केवळ बाजारीकरणाचीच नाही, तर कल्याणकारी राज्याच्या आत्म्यालाच दुर्लक्षित करणारी आहे. गरिबांच्या शिक्षणाचे हक्काचे व्यासपीठ सरकारच नष्ट करत असेल, तर सामाजिक न्याय,

समतेची संकल्पना आणि ह्छसबका साथ, सबका विकास हे फक्त राजकीय घोषवाक्य ठरतात.

शिक्षणाचा अधिकार आणि शासनाचे उत्तरदायित्व

भारतीय संविधानाच्या कलम २१-अ नुसार प्रत्येक बालकाला ६ ते १४ वयोगटात मोफत व सक्तीचे शिक्षण मिळणे हा त्याचा मूलभूत अधिकार आहे. पण या अधिकाराला पूरक म्हणून आवश्यक असलेली व्यवस्थात्मक कुवत आपण उभी केली आहे का?

शिक्षक भरती प्रक्रिया थांबलेली आहे. शिक्षकांच्या १०० टक्के जागा भरल्या जात नाहीत. असंख्य जिल्हा परिषद शाळांमध्ये एकच शिक्षक कार्यरत आहे. मूलभूत सुविधांचा अभाव आहे. अभ्यासक्रम, प्रशिक्षण, शिक्षक व साधनसामग्री या बाबतीत शासनाचा अंमल केवळ कागदावर दिसतो.

स्थानिक अस्मिता, भाषिक गौरव, मातृभाषेतील शिक्षण यासंबंधी शासनाचा दृष्टिकोन कुठे आहे? आज इंग्रजी माध्यमातील शाळांमध्येच यशाचे गमक मानले जाते.

मराठी भाषेतील गुणवत्तावान शिक्षण राबवण्याऐवजी शासन इंग्रजी शाळा सुरू करत आहे. शिक्षणाचा उद्देश हा मातृभाषेतील सर्जनशील विचारांची अभिव्यक्ती आणि समज असावा की, फक्त जागतिक बाजारात काम मिळवण्याचे साधन? हाच प्रश्न राज्य शासनाने स्वतःला विचारायला हवा.

शाळा म्हणजे केवळ इमारत नाही, ती एक संस्कृती असते, स्वातंत्र्यानंतर निर्माण झालेल्या जिल्हा परिषद, नगरपालिका, महानगरपालिका यांच्या शाळांनी देशाला उत्तम नेते, प्रशासक, विचारवंत, डॉक्टर, शास्त्रज्ञ दिले. गावोगावी उभ्या राहिलेल्या या शाळा हे सामाजिक समतेचे, प्रगतीचे आणि लोकशाही शिक्षणाचे प्रतीक होत्या.

त्या काळात आर्थिक परिस्थिती हलाखीची असली तरी, शाळा गावाच्या जवळ होत्या, परवडणाऱ्या होत्या आणि गुणवत्तापूर्ण शिक्षण पुरवत होत्या.

आज मात्र शासनाला या शाळा परवडत

नाहीत. शिक्षणाच्या नावाखाली खाजगीकरण, केंद्रीकरण, डिजिटल विभाजन आणि स्पर्धात्मक बाजारशक्ती वाढत आहे. गावात रस्ता, ब्रिज, कॉम्प्लेक्स होतोय, पण शिक्षणाच्या शाळा मात्र बंद होतात. ही स्थिती एका उदासीन आणि बाजारपेठा चालवणाऱ्या व्यवस्थेची जाणीव करून देते.

शिक्षणाचा उद्देश काय?

शिक्षण हे केवळ नोकरी मिळवण्याचे साधन नसून व्यक्तिमत्त्व घडवण्याची, सामाजिक समतेचा पाया रचण्याची आणि राष्ट्रीय अस्मितेची उभारणी करणारी प्रक्रिया आहे. ही प्रक्रिया उत्पादन प्रणालीप्रमाणे आउटपुट ओरिएंटेड' म्हणजे 'फलनिष्पत्ती-केद्रित' किंवा 'परिणाम-आधारित'. असू शकत नाही.

शिक्षणात मूल्ये, समता, न्याय, सर्जनशीलता आणि भाषिक गौरव यांचा समावेश हवा. राज्य शासनाने आणि केंद्र शासनाने शिक्षणाची दिशा केवळ जागतिक स्पेसेसाठी नव्हे तर स्थानिक गरजांसाठी ठरवली पाहिजे.

राष्ट्रीय शैक्षणिक धोरण २०२०

वास्तवाचे विश्लेषण :

शिक्षक भरती व कमतरता : मार्च २०२४ मध्ये अधिवेशनात लोकसभेत उत्तर देताना शिक्षण मंत्री म्हणले की, देशात २०२३ अखेर पर्यंत ११.१६ लाख शिक्षकांची पदे रिक्त असल्याचे केंद्रीय शिक्षण मंत्रालयाने मान्य केले आहे. आता तर २०२५ मध्ये १४ लाखापेक्षा जास्त शिक्षकाचा जागा रिक्त आहेत.

महाराष्ट्रात २०२३ मध्ये १.२५ लाख शिक्षकांची पदे रिक्त होते सध्या १,५०,००० पेक्षा जागा रिक्त असू शकतात. ज्यामुळे जिल्हा परिषद शाळांमध्ये 'एक शिक्षक झ्छ सर्व वर्ग' ही

स्थिती विद्यमान आहे. रिक्त जागामुळे सर्वसामान्यांच्या मुलांच्या शिक्षणाचा गंभीर प्रश्न निर्माण झाला आहे. परिणामी, ज्या पालकांना समाजव्यवस्थेचे जाण असातनाही आपल्या मुलाला खाजगी शाळेत घालतात. कारण त्यांना आपल्या मुलाला शिकवायचे आहे, त्याचे भविष्यच घडवायचे आहे, हीच त्यांची महत्त्वाकांक्षा आहे.

मात्र, ही अशी भयावह परिस्थिती महाराष्ट्रात निर्माण झालेली असताना, जनप्रतिनिधी या प्रश्नाकडे दुर्लक्ष करतात, हे अत्यंत दुर्दैवी आहे. शिक्षण हक्काचा कायदा अस्तित्वात असतानाही, पुरोगामी महाराष्ट्रात मुलांचे शिक्षणच धोक्यात येणे ही बाब खेदजनक आणि शासनाच्या संवेदनशून्यतेचे द्योतक आहे. मात्र, हे सारे होत असताना राजकीय नेते, लोकप्रतिनिधी, आणि शिक्षण खात्याचे अधिकारी गप्प आंढेत.

कोणत्याही अधिवेशनात शिक्षक भरतीवर ठोस योजना मांडली जात नाही. दरवेळी आश्वासनांचे ढग जमतात, पण शिक्षक भरतीचा पाऊस मात्र पडत नाही. शिक्षण ही राज्याची जबाबदारी असताना राज्यच जर आपल्या जबाबदारीपासून पळ काढत असेल, तर हा लोकशाहीचा पराभव नाही का?

आज गरज आहे ती शिक्षण क्षेत्राला सर्वोच्च प्राधान्य देण्याची. शिक्षक भरती प्रक्रियेला त्वरित गती देणे, रिक्त जागा तातडीने भरून शाळांना पुन्हा सक्षम बनवणे आणि शिक्षणाचा दर्जा टिकवून ठेवणे हे सरकारचे अद्य कर्तव्य आहे. शिक्षक ही केवळ एक नोकरी नसून, ती समाज परिवर्तनाची बीज पेरणारी संस्था आहे, याची जाणीव शासनाला ठेवावी लागेल.

भारतातील ११.१६ लाख शिक्षक पदांची कमतरता (मार्च २०२४ पर्यंत) प्रमुख राज्यांमधील रिक्त पदांची विभागणी

उत्तर प्रदेश २.५५ लाख	राजस्थान ७५ ,000
बिहार २.०७ लाख	ओडिशा ७२ ,000
पश्चिम बंगाल १.५७ लाख	छत्तीसगड ६२ ,000
महाराष्ट्र १.२५ लाख	आंध्रप्रदेश ५३ ,000
मध्यप्रदेश ८९ ,000	इतर राज्ये १.११ लाख
झारखंड ८२ ,000	

शाळा बंद होण्याची स्थिती आणि वास्तवचित्र :

भारतातील २०१० ते २०२० या दहा वर्षांच्या कालावधीत देशभरात तब्बल १.५ लाख शाळा बंद झाल्या आहेत. महाराष्ट्रात दरवर्षी सरासरी ३०० ते५०० शाळा बंद होत असल्याचा अहवाल राज्य शिक्षण आयुक्तालयाकडून प्रसिद्ध करण्यात आला आहे.

ही आकडेवारी चिंताजनक असून, ग्रामीण व वंचित भागातील विद्यार्थ्यांच्या शिक्षणावर त्याचा थेट परिणाम होत आहे. नीती आयोगाच्या २०२२ च्या शैक्षणिक गुणवत्तेच्या निर्देशांकानुसार, देशातील शाळांची पायाभूत स्थिती अतिशय दुर्बळी आहे. ३१% शाळांमध्ये शौचालये कार्यरत नाहीत, ४१% शाळांमध्ये सुरक्षित पिण्याचे पाणी उपलब्ध नाही, ५५ % शाळांमध्ये संगणक वा डिजिटल साधनांचा अभाव आहे.

राष्ट्रीय शैक्षणिक धोरण २०२० नुसार इयत्ता ६वी पासून व्यावसायिक शिक्षण सुरू करण्याचे उद्दिष्ट ठरवण्यात आले होते. मात्र प्रत्यक्षात केवळ १२ % शाळांमध्येच व्यावसायिक अभ्यासक्रम सुरू झाले आहेत. त्यासाठी आवश्यक असलेले प्रशिक्षकच उपलब्ध नाहीत, आणि व्यावसायिक शिक्षकांची पदे तर अस्तित्वातच नाहीत. यामुळे ही योजना केवळ कागदपत्री मर्यादित राहिली आहे.

३ फेब्रुवारी २०२५ रोजी शासन निर्णय काढून मुख्यमंत्री देवेंद्र फडणवीस यांनी मराठी भाषेसंदर्भात मोठा निर्णय घेतला

आहे.

महाराष्ट्र सरकारने राज्यातील सरकारी आणि निमसरकारी कार्यालयांमधील सर्व अधिकारी, कर्मचारी यांना फक्त मराठीी बोलणे बंधनकारक केले आहे. यासंदर्भात जारी केलेल्या शासन निर्णवात स्थानिक स्वराज्य संस्था, सरकारी महामंडळे आणि सरकारी अनुदानित आस्थापनांमध्ये देखील मराठी बोलणे सक्तीचे आहे.

२०२४ मध्ये मराठी भाषा धोरणात मराठी भाषेचे जतन, संवर्धन, प्रचार, दुर्लक्षण, शाळा बंद होण्याची वाढती केवळ शिक्षणाचेच नव्हे तर सर्व लोकव्यवहाराचे होता होईल तेवढे मराठीकरण होणे आवश्यक आहे. त्यासाठी संवाद, संपर्क आणि सर्व स्तरावरील व्यवहारासाठी मराठी भाषेचा वापर करणे आवश्यक आहे, असे एकीकडे म्हणतात, दुसरीकडे इंग्रजी माध्यम शाळांची संख्या २०१० मध्ये ७,००० वरून २०२३ मध्ये १३,५०० वर पोहोचली, तर मराठी माध्यम शाळांची संख्या १९,०००, वरून घटून १४,५०० वर आली आहे.

हे परिवर्तन केवळ भाषिक नसून, सामाजिक आणि सांस्कृतिक ओळखीवरही परिणाम करणारे आहे.याकडे सरकार कधी लक्ष देणार हा अत्यंत चिंतानाचा प्रश्न आहे.

१५ मार्च २०२४ ला संसद मान्यतेच्या संदर्भात नवीन निर्देश जाहीर केले अनेक मराठी शाळा आणि मराठी शाळेतील

चैतन्याची सळसळती मशाल अरुणभाऊ अडसड

आज आदरणीय भाऊंचा वाढदिवस भाऊ आपणांस वाढदिवसाच्या शुभेच्छा....

पाण्याळात पेटवणारा वक्ता,चैतन्याची सळसळती मशाल, प्रगल्भ विचार दिलदार मन रोखेठोड भूमिका, प्रशुब्ध मनाची निशब्द हुंकार म्हणजे आदरणीय भाऊ विदर्भाची मुलख मेदानी तोफ, विकासाचा महामेरू, विदर्भाचा बुलंद आवाज, कार्यकर्त्यांना कार्यकर्ता नव्हे तर स्वतःच्या लेकराखेरीज सदैव पाठीशी खंबीरणे उभे राहणारे व्यक्तीमत्व म्हणजे आदरणीय अरुणभाऊ अडसड..

अरुणभाऊ अडसड विदर्भाचा बुलंद आवाज म्हणून ख्याती प्राप्त. ही ख्याती नव्हे तर तमाम कार्यत्यांनी भाऊंना घातलेली प्रेमळ साद आहे. ज्या व्यक्तीमत्त्वाने कित्येकांना घडविल कित्येकांना तारल कित्येकांची भवितव्ये घडवली. कारण सदैव मनी एकच विचार कार्यकर्ता हा कार्यकर्ता नसून आपल्याच कुटुंबातील सदस्य आहे अशी ज्यांची वागणूक, सर्वांस तारत लावणे आहे, या छत्रपती शिवाजी महाराजांच्या प्रल्भ विचाराचा हाच वारसा अंगी तेवत समाजात प्रत्येक घटकांत वावरतांना भाऊंची हि भूमिका आपणांस बघावयास मिळते.

फिटे अंधाराचे जाळे झाले मोकळे आकाश..

बस याच काळ्या किष्कीन अंधारात प्रकाशाचा एक ओघ एक प्रकाशाचा किरण स्वतःच बुलंद अस व्यक्तीमत्व निर्माण करणारा माणूस म्हणजे भाऊ, साधं आणि सरळ म्हणायचं झाल्यास दिवाणखान्यात लोक निरोपयोगी मनी प्लॅटन्ला पाणी घालतात पण त्याच घराच्या त्याच दिवाणखान्याच्या गॅलरीमध्ये संबंध ताकतीनीशी चारही खाने चित्त करीत त्या सिमेंटच्या भिंतीला जणू भूकंपाचा हादरा बसावा त्याप्रमाणे सिमेंट फोडून पिंपळप्रमाणे स्वबळ्यवर स्वतःच एक आगळ वेगळ अस्तित्व निर्माण करत वरती येतो. ज्याला खात पाणी कोणीही घातलेल नसत तरी तो प्रस्थापित भिंती फोडून जगाला दाखवतो आपल स्वतंत्र अस्तित्व.

आता चंदेरी दूनियेचा काळ आहे. ज्यांना देश सुद्धा त्यावेळी स्विकारायला तयार नव्हता. आता असे कितीतरी लोक सांगतील दूनियेला वेड लावणारे, आता चालतीचा काळ आहे तो पडतीचा काळ होता

आणि त्याकाळात विदर्भात ज्याच अस्तित्व नव्हतं ज्याच नावलौकिक विदर्भात उदयास नव्हतं त्याणारा वक्ता,चैतन्याची सळसळती मशाल, प्रगल्भ विचार दिलदार मन रोखेठोड भूमिका, प्रशुब्ध मनाची निशब्द हुंकार म्हणजे आदरणीय भाऊ विदर्भाची मुलख मेदानी तोफ, विकासाचा महामेरू, विदर्भाचा बुलंद आवाज, कार्यकर्त्यांना कार्यकर्ता नव्हे तर स्वतःच्या लेकराखेरीज सदैव पाठीशी खंबीरणे उभे राहणारे व्यक्तीमत्व म्हणजे आदरणीय अरुणभाऊ अडसड..

महत्त्वकांशी, धुरंधर राजकारणी, प्रभावी नेतृत्व आणि वक्तृत्वाने जनसमुदायाला आपलस करणारे व्यक्तीमत्व आमचे प्रितुल्य अरुणभाऊ अडसड.

प्रत्येक विजयात संघर्ष अन संघर्षात विजय म्हणजे भाऊ... प्रवाहाच्या विरूद्ध दिशेने पोहण्याच धाडस करून प्रवाह बदल्यायला अपाट लावण म्हणजे भाऊ... आपल्या कार्यकर्त्यांना भरल्या अंतकरणाने सांगतात की आता रडायचं नाही तर लढायचं हा प्रबळ विश्वास आत्मविश्वास म्हणजे भाऊ.... कार्यकर्त्यांना पाठीवर शावासकीची थाप मारली की त्याला देवकृषी आशीर्वादाचा भास म्हणजे भाऊ... दुर्भाग्याच रूपांतर भाग्यात

करणारा परिवर्तनवादी विचार म्हणजे भाऊ... कधी अडवाणी कधी अटलजी तर कधी मोदीजींच्या खांद्यास खांदी लावून लढणारा माणूस म्हणजे भाऊ... बहिरमच्या याजेत शेतकऱ्यांसाठी गोळ्या झेलणारा माणूस म्हणजे भाऊ... शिमला कराराच्या वेळूस तुरुंगवास भोगणारा माणूस म्हणजे भाऊ... साधू संतांच्या चरणी नतमस्तक होणारा माणूस म्हणजे भाऊ... सरतेशेवटी कधी काळ्या पेशाच्या अभावी तर कधी स्वतःच मोठ्या केलेल्या आपल्याच माणसांच्या फितुरीपणानी हरणारा माणूस म्हणजे भाऊ... ज्याची किर्ती आणि यशोगाथा आज मला लिहतांना कुठे आनंद तर अश्रू अनावर होतात तर शब्द अफूरे पडतात असे हे अफाट व्यक्तीमत्व म्हणजे भाऊ आदरणीय अरुणभाऊ... भाऊ आपणांस जुना धामणगाव देशमुख परिवाराकडून वाढदिवसाच्या मनःपूर्वक हार्दीक हार्दीक शुभेच्छा....

■ ■ ■

सामान्य माणसाला बँक हा शब्द फक्त बचतीचे पासबुक त्यातील सरकारी योजनेचे खात्यात जमा झालेले पैसे, मासिक पगार, पेंशन, ठेवीवरील व्याज, आवर्त ठेव, गृह कर्जाची हप्ता एवढ्याच पुरता शक्ती मर्यादित असतो. वर्ल्ड बँक म्हणजेच विश्व बँक याविषयी तर वर्तमानपत्रातून किंवा वृत्तवाहििन्यांवरून कानावर पडते तेवढेच. आपल्या दैनंदिन आयुष्याशी याचा काय संबंध? याचा आपल्याला काय उपयोग असे अनेक वेळा प्रश्न पडतात. १ जुलै विश्व बँकेच्या स्थापना दिनानिमित्त हा लेख सामान्य माणूस आणि विश्व बँक यांच्यातील नात्याचा वेध घेण्यासाठी लिहीत आहे. संदर लेख लोकांच्या अधिकाराविषयी जागरूक करतो. त्याचा उद्देश कोणारही टीका नसून आपल्या लोकशाही प्रक्रियेचा भाग मजबूत करणे आहे .

विश्व बँकेची स्थापना १ जुलै १९४४ रोजी अमेरिकेतील बेटन वुड्स या शहरात झालेल्या आंतरराष्ट्रीय आर्थिक परिषदेवेळी झाली. या परिषदेत भारतासह ४४ देशांच्या प्रतिनिधींनी भाग घेतला होता. बँकेचा मूळ हेतू दुसऱ्या महायुद्धानंतर नुकसान झालेल्या देशांच्या पुनर्बांधणीसाठी आर्थिक मदत करणे हा होता. ही संस्था आंतरराष्ट्रीय पुनर्बांधणी आणि विकास बँक (IBRD) म्हणून ओळखली जात होती. नंतर ती विश्व बँक गट म्हणून विकसित झाली ज्यामध्ये आज खालील पाच संस्था आहेत. आय बी आर डी, आय डी ए, आयएफसी, एम आय जी ए, आणि आयसीएसआयडी.

आज विश्व बँक विकसनशील देशांना कर्ज, तांत्रिकसहाय्य, ज्ञान व धोरणात्मक मार्गदर्शन पुरविते. बँकेचे मूळ उद्दिष्टे दारिद्र्य निर्मूलन, शाश्वत विकास, अरोच्ये, शिक्षण, पाणी,ऊर्जा, पायाभूत सुविधा, पर्यावरण, संरक्षण यांना मदत करणे हा आहे. आज एकूण १८९ देश विश्व बँकेचे सभासद आहेत.

भारत २७ डिसेंबर १९४५ रोजी विश्व बँकेचा अधिकृत सदस्य बनला. सदस्यत्वाानंतर भारतात १९४९ मध्ये पहिले कर्ज रेल्वे पुनर्बांधणीसाठी घेतले. सन २०२४ अखेरपर्यंत भारताने विश्व बँकेकडून एकूण सुमारे १०५ अब्ज डॉलर इतकी मदत कर्ज व

अनुदानासह घेतली आहे. ग्रामीण रस्ते, जलसंपदा व्यवस्थापन, हरित, शिक्षण, शहरी पायाभूत सुविधा, अरिष्ट उर्जा डिजिटल प्रकल्प इत्यादीसाठी हे कर्ज घेतले आहे.

विश्व बँक देशांना कर्ज देताना काही अटी व सामाजिक जबाबदेा यांची बंधनेही घालते. ज्यात पर्यावरण संरक्षण, पुनर्वसित नागरिकांचा हक्क, पारदर्शक प्रशासन, स्थानिक जनतेचा सहभाग अशा प्रमुख बाबी असतात जे पाळणे कर्ज घेतलेल्या देशाला बंधनकारक असते. प्रकल्प मंजूर करताना प्रभाषित नागरिकांवर काय परिणाम होईल, पर्यावरणावर कसा परिणाम होईल हे सर्व पैलू तपासले जातात. हे प्रकल्प अनेक वेळा स्थानिक जनतेच्या जीवनावर, पर्यावरणावर व उपजीविकेवर परिणाम करू शकतात. हे परिणाम नकारात्मक ठरत असतील तर जनतेला तक्रार नोंदविल्याचा अधिकार असतो.

कोणत्याही सार्वजनिक प्रकल्पामुळे नुकसान झाल्यास किंवा अन्याय होत असल्यास प्रकल्पप्रस्ताव न्याय मागण्यासाठी शासन व न्यायालिका या दोन घटनात्मक मार्गांचा अवलंब करता येतो. मात्र या तक्रारीच्या निवारणाला वेढीचीच ठोस काल मर्यादा नसते. न्यायालयीन प्रक्रिया वर्षानुवर्षे चालू शकते. प्रशासकीय यंत्रणांमध्येही अनेक वेळा विलंब होऊ शकतो. अशावेळी विशिष्ट कालमर्यादेनुसार काम करणारी व पारदर्शकतेचा आग्रह धरणारी विश्व बँकेची जी आर एस प्रणाली (GRS) एक प्रभावी पर्याय ठरू शकते.

स्थानिक आणि राष्ट्रीय पातळीवरील अनेक प्रकल्पांमध्ये तक्रारीचे निवारण केवळ प्रशासकीय व कायदेशीर प्रक्रियेवर अवलंबून राहत नाही. अनेकदा त्यावर राजकीय समीकरणांचा ही प्रभाव जाणवतो. विश्व बँकेकडून घेतलेले कर्ज सरकारचे असले तरी त्याची



नाशत्यात बनवा आरोग्यदायी आणि चविष्ट पदार्थ

त्यात टाकू शकता. हा पौष्टिकतेने समृद्ध नाश्ता पचनापासून ते ऊर्जा वाढवण्यापर्यंत सर्व गोष्टींसाठी खूप चांगला आहे.

२. ग्रीक दही पार्फे हा पदार्थ नाशत्यात खाण्यासाठी एक अतिशय चविष्ट आणि आरोग्यदायी पर्याय आहे. उन्हाळ्यात ग्रीक दही पार्फे हा पदार्थ खाणे आणखी फायदेशीर आहे. यासाठी प्रथम एका रलासमवेत हद्द्याचा थर टाका. नंतर यॅनॅला, नंतर फळे आणि वरून त्यावर

मध आणि सीड्स टाका. त्यानंतर हे ५ मिनिटे फ्रीजमध्ये ठेवा आणि सर्व्द करा. उच्च प्रथिने, हेल्व्डी फॅट आणि फायबरने भरलेला हा नाश्ता चवीलाही अद्भुत आहे. ३. होल ग्रेन टोस्टसह व्हेजिटेबल ऑय्लेट मॅश करा आणि त्यात मीठ, लिंबू आणि मिरची टाका. आता हे मिश्रण टोस्टवर पसरवा. त्यात हेल्व्डी फॅट असतात जे हृदयाच्या आरोग्यासाठी आणि वजन कमी करण्यासाठी फायदेशीर असतात.

५. मल्टीग्रेन टोस्टवर बनवलेला अ‍ॅव्होर्कॅंडो देखील खूप चविष्ट असतो. हा नाश्ता तयार करण्यासही कमी वेळ लागतो. यासाठी, तुम्ही फक्त अ‍ॅव्होर्कॅंडो मॅश करा आणि त्यात मीठ, लिंबू आणि मिरची टाका. आता हे मिश्रण टोस्टवर पसरवा. त्यात हेल्व्डी फॅट असतात जे हृदयाच्या आरोग्यासाठी आणि वजन कमी करण्यासाठी फायदेशीर असतात.

■ ■ ■

शिक्षक अतिरिक्त व्हायला लागले. परंतु या मराठी शाळा जिवंत राहिला पाहिजे यासाठीच कोणते धोरण शासन अवलंबताना दिसत नाही. मराठी शाळ्छ कशा बंद करता येईल याचा षडयंत्र सरकारच्या माध्यमातून सुरू असल्यास सातत्याने लोकांमध्ये चर्चा होत आहे.

Unified District Inormation System for Educatina Plus च्या अहवालानुसार २०१० ते २०२३ या कालावधीत शासकीय शाळांतील विद्यार्थ्यांची संख्या ३५% नी घटली, तर खासगी शाळांतील विद्यार्थी संख्या ४२ % नी वाढली. यामुळे शालेय शिक्षणाचे खाजगीकरण वाढत असल्याचे स्पष्टपणे दिसून येते.

याच काळात भारत शिक्षणावर GDP च्या केवळ २.९ % इतका खर्च करतो, जे ठाई व शिफारस केलेल्या ६ % च्या निकषाच्या निम्न्यापेक्षाही कमी आहे. या सर्व आकडेवारीवरून स्पष्ट होते की राष्ट्रीय शैक्षणिक धोरण २०२० ची अंमलबजावणी अत्यंत मर्यादित स्वरूपात होत आहे.

शिक्षकांची कमतरता, शाळांची पायाभूत सुविधांची दुर्दशा, स्थानिक भाषांचे दुर्लक्षण, शाळा बंद होण्याची वाढती प्रवृत्ती आणि शिक्षणाचे आक्रांळविक्राळ खाजगीकरण ही सर्व अत्यंत गंभीर समस्या आहेत.

शैक्षणिक धोरण हे केवळ घोषणापत्र न राहता सामाजिक न्यायाचे प्रभावी हत्यार असले पाहिजे, ही आज देशवासयांची रास्त आणि ठोकदार अपेक्षा आहे. भारताच्या शैक्षणिक धोरणाला नव्या दृष्टिकोनात तपासण्याची गरज आहे.

शिक्षणाच्या प्रश्नांमध्ये सामान्य नागरिक, पालक, शिक्षक, समाजशास्त्रज्ञ आणि विधिज्ञ यांचा सहभाग हवा. शासनाच्या प्रत्येक निर्णयावर प्रश्न विचारणारे, अन्यास करणारे आणि सजग राहणारे नागरिक निर्माण झाले, तरच खऱ्या अर्थाने शिक्षण लोकशाहीचे माध्यम बनू शकेल. अन्यथा ही धोरण केवळ घोषणाच राहतील.



किंवा त्यांचे काम चालू आहे तसेच १५ महिन्यापेक्षा कमी काळाकरिता बंद असलेल्या प्रकल्पांचीच दखल घेण्यात येते. तक्रार स्वीकारल्यानंतर प्रकल्पाचा आढावा करण्यात आला. तक्रार प्रकल्पग्रस्तांच्या या हरकतींवर सुनावणी घेते. हीच वेळ साधून प्रकल्पग्रस्तांनी सरकारने सदर प्रकल्पासाठी जागतिक बँकेकडून कर्ज घेतले आहे का? याची विचारणा करायला हवी. त्याबाबतची कागदपत्रांची मागणी करायला हवी. जागतिक बँकेला तक्रार करणे म्हणजे आपल्या देशाचे शिष्य बाहेर वळवड्यावर आणण्यासारखे बिलकुल ठरणार नाही. तो आपला अधिकार आहे. शेवटी कर्ज देणारे तेच आहेत. त्यांच्यापर्यंत या गोष्टी पोहोचालाच हव्यात. हे कळविल्यामुळे विश्व बँकेला काही आवश्यक ध्येयधोरणे बदलण्यास ही मदत मिळेल.

आपण पुढे जात असताना आपल्या देशात, राज्यात जिल्ह्यात आणि आपल्या तालुक्यात विश्व बँकेच्या निधीतून चालू असलेल्या प्रकल्पांची माहिती ठेवणे आणि सतर्क राहणे अत्यंत गरजेचे आहे .विकास आवश्यक आहे पण तो सर्वसमावेशक, पारदर्शक असला पाहिजे. खरा प्रश्न विकास व्हावा का? असा नसून तो कसा व्हावा असा आहे .

हे लक्षात ठेवा खरा विकास म्हणजे फक्त रस्ते किंवा पूल बांधणे नव्हे तर विश्वास, न्याय आणि सर्वासाठी सौधी निर्माण करणे हा आहे. तुमचा आवाज महत्त्वाचा आहे त्याचा योग्य वापर करा आणि बदल घडवा. तर बघा हा विश्व बँकेचा तिसरा दरवाजा ठोकवून.

■ ■ ■

अक्षौकायन

प्रा. अशोक सारडा
मेहकर
(९४२१३१४३१९)



आंधळं दळतय अन..!

आंधळ दळतय
कुत्रं पिठ खातय
शासकीय योजनेचं
हे असच असतय ... !
रेशनचं धान्य असो की लाडकी बहीण योजना
पात्र लाभार्थ्यांच्या पदरात
पडतये का ते पहा ना ?

योजनांचा हेतू खरचं
कितपत होतोय सफल
पुनर्मुल्यांकनाची शासन
कां घेत नाही दखल ?

उन्हाळ्यात पत्रे उडाले, पावसाळ्यातही छत उघडे खोडाळा हायस्कूल संस्था व्यवस्थापनाचा गलथान कारभार



मोखाडा, दि. ३० : प्रतिनिधी

मोखाडा तालुक्यातील खोडाळा येथे पन्नाशी अण्णासाहेब जाधव समाज उन्नती मंडळ संस्थेचे अनुदानित विद्यालय आहे. त्यामुळे विद्यार्थ्यांना चांगल्या सुखसायी भौतिक, सुविधा देणे शाळा व्यवस्थापनाचे काम आहे. मात्र अतिशय पडकी इमारत असल्याने स्पर्क फाऊंडेशन या संस्थेने

मदतीचा हात देत दोन वर्षांपूर्वी या वर्ग खोल्या दुरुस्त्या करून रंगरंगोटी करून खोल्या सुंदर केल्या होत्या. मात्र मे महिन्यात अनेक ठिकाणी वादळी वारे वाहिल्याने मोठ्या प्रमाणाने घरांचे नुकसान झाले होते. त्यामध्ये या हायस्कूलचे छतही उडून गेले. मात्र, आता १६ मे रोजी उडालेले छत अद्याप दुरुस्त न झाल्याने आज पाऊस सुरू झाल्याने विद्यार्थ्यांनी शिक्षण

घ्यायचे कसे असा सवाल उपस्थित होत आहे. यामुळे शाळेवर छत बसवण्याची जबाबदारी कोणाची हा खरा सवाल आहे.

खोडाळा हायस्कूल येथे १० वी पर्यंतचे वर्ग असून परीक्षा केंद्र सुद्धा याठिकाणी आहे. गोरगरीबांना शिक्षण मिळावे, आपली मूले स्थानिक पातळीवर शिकावीत, यासाठी तब्बल ५० वर्षांपुर्वी हे हायस्कूल याठिकाणी

"आम्ही याबाबत स्थानिक स्कूल कमिटीची बैठका बोलावली होती. यामध्ये शाळा संस्थेचा प्रतिनिधींना सुद्धा बोलावण्यात आले होते. मात्र संस्था फक्त ५० हजार द्यायला तयार असून बाकी ग्रामस्थांनी मदत करावी, अशी भूमिका मांडली. नेहमीच ग्रामस्थांनी किती मदत करायची?. संस्थेची काही जबाबारी आहे की नाही हा आमचा प्रश्न आहे.

- प्रल्हाद कदम, चेअरमन, स्कूल कमिटी, खोडाळा हायस्कूल

आले. तिथून ग्रामस्थ व्यवस्थापन समिती यांच्या प्रयत्‍नांने वर्ग खोल्या, हॉल अशा भौतिक सुविधा पुनवण्यासाठी खोडाळा ग्रामस्थांनी शर्थीचे प्रयत्‍न करीत ही शाळा उभारली. एवढेच काय तर राज्यसभा खासदार सचिन तेंडुलकर यांच्या निधीतून सुद्धा याठिकाणी हॉल बांधण्यात येथील

स्थानिक स्कूल कमिटीचे चेअरमन प्रल्हाद कदम यांचा वाटा आहे.

मात्र संस्था याकडे दुर्लक्ष करीत असल्याचा आरोप आता ग्रामस्थ आणि स्कूल कमिटीकडून करण्यात येत आहे. कारण दीड महिना होऊनही हे उडालेले पत्रे शाळेवर टाकण्यास संस्था चालक अनुत्सुक असल्याचे दिसून येत असल्याने आम्ही शिक्षण देतो म्हणजे जणूकाही उपकार करतो, अशा प्रकारचे दुर्लक्ष या शाळेकडे करीत आहेत.

मुळात स्पर्क फाऊंडेशनकडून याभागातील अनेक जिल्हा परिषदेच्या शाळांचा सुद्धा दुरुस्त्या करण्यात येतात. त्याप्रमाणे त्यांनी मदतीचा हात म्हणून या शाळेच्या दोन वर्गखोल्या दुरुस्त केल्या. मात्र आता या हायस्कूलला उडालेले छत बसवण्यासाठी सुद्धा पुन्हा स्वयंसेवी संस्था हवी असल्याने आश्चर्य व्यक्त होत असून मातृसंस्थेची काही जबाबदारी आहे की नाही हा खरा प्रश्न आहे.

तुंगारेश्वर अभयारण्यात धबधब्याच्या ठिकाणी पर्यटकांना बंदी

वसई, दि. ३० : प्रतिनिधी

मान्सूनच्या कालावधीमध्ये धबधब्याच्या ठिकाणी होत असलेल्या दुर्घटना रोखण्यासाठी वसई पूर्वेच्या तुंगारेश्वर अभयारण्यात येत असलेल्या धबधबे, छोटे ओढे याठिकाणी वन विभागाने पर्यटकांना बंदी घातली आहे. नियमांचे उल्लंघन केल्यास त्यावर कायदेशीर कारवाई केली जाईल असा इशारा वनविभागाने दिला आहे.

पावसाळा सुरू होताच आपसूकच पर्यटकांनी पावले पर्यटनस्थळी वळतात. वसई तालुक्याचा परिसर निसर्गरम्य असा परिसर असून या भागात समुद्र किनारे, छोटेमोठे धबधबे आहेत. वसई पूर्वेच्या भागात ही तुंगारेश्वर अभयारण्य आहे.

याच ठिकाणी निसर्गरम्य पर्वतांच्या कुशीत असलेल्या श्रीतुंगारेश्वर महादेव मंदिराला महाराष्ट्र शासनाने सन २००० साली ‘क’ वर्गीय पर्यटन क्षेत्र



म्हणून घोषित केले आहे. त्यामुळे मोठ्या संख्येने भाविक भक्त शंकर महादेवाच्या दर्शनासाठी येत असतात. तर मोठ्या संख्येने पर्यटक ही या भागाला भेट देत असतात. विशेषतः पावसाळ्यात अभयारण्याच्या ठिकाणी विविध ठिकाणी नैसर्गिक धबधबे कोवळत असतात. तर नदी, नाले ही प्रवाहित होतात.

पावसाळ्यात निसर्गरम्य भागात पाण्याचा आनंद लुटण्यासाठी विविध ठिकाणचे पर्यटक येत असतात. मात्र काही अतिहोशी पर्यटक मद्यपान करून पाण्याच्या प्रवाहात जाणे, धोकादायक ठिकाणी उभे राहून सेल्फी काढणे, स्टंट बाजी करणे,

उंच ठिकाणाहून पाण्यात उडी मारणे, तर काहींना ठिकाणांची माहिती नसताना ही पाण्यात उतरतात त्यामुळे पाण्याच्या डोहात बुडण्याच्या घटना, तर काही जण अडकून पडतात.

अशा घडणाऱ्या दुर्घटना रोखण्यासाठी वनविभागाने तुंगारेश्वर अभयारण्य क्षेत्रातील धबधबे, नाले व इत्यादी ठिकाणी जाण्यास बंदी घातली आहे. कोणीही वनकायद्याचा भंग केल्यास विविरुद्ध भारतीय वन अधिनियम-१९२७ व वन्यजीव (संरक्षण) अधिनियम १९७२ मधील कलमान्वये, कार्यवाही करण्यात येईल असा इशारा ही वनविभागाने दिला आहे.

हिंदी सक्तीचे शासन निर्णय रद्द झाल्यामुळे मनसेचा आनंदोत्सव

उल्हासनगर, दि. ३० : प्रतिनिधी

१६ एप्रिल पासून सातत्याने हिंदी सक्तीच्या विरोधात महाराष्ट्र नवनिर्माण सेनेच्या वतीने पाठपुरावा सुरू होता. यात अनेक वर्षांपासून दोन भावांनी एकत्र याव ही मागणी होतं होती.अखेर या शासन निर्णयाच्या विरुध्द दोन भावांनी एकत्र लढण्याचा निर्णय घेतला आणि या विरोधात अखखा महाराष्ट्र एकटावला असून ५ जुलै ला भूतो न भविष्यती असा मोर्चा निघणार असं वातावरण तयार झाल्यामुळे सरकारने दोन पाऊल मागे जात काल दोन्ही शासन निर्णय रद्द केले आहेत .

यात साहित्यिक, लेखक, पत्रकार यांची भूमिका सुद्धा खूप मोठी होती.हे शासन निर्णय रद्द झाल्यानंतर उल्हासनगर

शहरातील छत्रपती शिवाजी महाराज चौकात छत्रपतींच्या पुतळ्याला हार अर्पण करून ढोल वाजून, फटाके फोडून पेढे वाटत आनंदोत्सव साजरा करण्यात आला. यावेळी प्रदेश उपाध्यक्ष सचिन कदम, जिल्हा अध्यक्ष बंडू देशमुख, शहर अध्यक्ष संजय घुगे, उपशहर अध्यक्ष मुकेश शेटपालांनी, रवि पाल, सागर चौहान, विभाग अध्यक्ष देवा तायडे, अक्षय धोत्रे ,विककी जिप्सन, नटवर वासिडा, अनिल गोधडे ,नितेश चव्हाण हितेश मेहरा, सली रोकडे यांच्या सह मायकल निर्मल, निलेश शिंदे,रमेश जाधव,गोरख उदार,अमोल पाटील,अजय वानखडे, सिद्धेश कल्याणकर,नेरेश जगताप, गणेश साळवे यांच्यासह इतर पदाधिकारी व कार्यकर्ते उपस्थित होते.

पास्थळ येथील शेतारस्त्याचा निर्णय शेतकऱ्यांच्या बाजूने

बोईसर, दि. ३० : प्रतिनिधी

बोईसर-तारापूर रोडलगत असलेल्या पास्थळ गावातील शेत रस्त्याच्या वादावर तहसीलदार पुतळ्याला हार अर्पण करून ढोल दिला आहे. बोईसर मिलिट्री स्कूलचे अध्यक्ष मनोज दिवाकर पाटील आणि गावकऱ्यांमध्ये स.क्र. २६/१/७७ व ९७/प्लीट नं. १, ११, १२, २, ३, ४, ५, ६, ७, ८, एकूण ११५.०८.४५ चौरस मीटर बिनशेती जमिनीवरील रस्त्यावरून निर्माण झालेल्या वादात तहसीलदारांनी ग्रामस्थांच्या बाजूने निकाल दिला आहे.

सदर जमिनी समोर बोईसर मिलिट्री स्कूलची इमारत असून, शाळेच्या मागे ३० ते ३५ शेतकऱ्यांच्या ४० ते ५० एकर शेतजमिनीकडे आणि सोमनपाडा गावाकडे जाणारा पूर्वापार वहिवाटीचा रस्ता आहे. या रस्त्यावर शाळेच्या बांधकामामुळे आणि सेफ्टिक टँकद्वारे अडथळा निर्माण



झाल्याची तक्रार गावकऱ्यांनी केली होती. हा रस्ता त्यांच्या शेतीसाठी अत्यावश्यक आहे. विशेषतः आगामी भात रोपणीच्या हंगामात ट्रॅक्टर, बेलगाडी आणि अवजारे नेण्यासाठी याचा उपयोग होत असल्याचे शेतकऱ्यांचे म्हणणे आहे..

मामलेदार न्यायालय अधिनियम १९०६ च्या कलम ५ अन्वये, तहसीलदार रमेश शेंडगे यांनी अर्जदार सरपंच, ग्रामस्थ, मंडळ

अधिकारी बोईसर यांचा अहवाल, जबाब, पंचनामा आणि २६ जुलै २०२४ रोजीच्या पथळघाणणीनंतर निर्णय दिला. त्यांनी आदेशात स्पष्ट केले की, दिवाकर पाटील यांनी शाळेला लागून असलेल्या वहिवाटीच्या रस्त्यावर कोणताही अडथळा निर्माण करू नये. हा रस्ता पास्थळ आणि सोमनपाडा येथील शेतकरी व रहिवाशांच्या शेत आणि घराकडे जाण्यासाठी वापरला जातो. तहसिलदारांचा निकाल आल्यानंतर

गावकऱ्यांनी निर्णयाची प्रत रस्त्याच्या जागी बोर्ड लावून जाहीर करण्यात आली आहे.

मनोज दिवाकर पाटील यांनी या रस्त्यावर मालकी हक्क सांगितला असून, हा रस्ता त्यांच्या मालकीचा असल्याचे म्हटले आहे. त्यांनी शेतकऱ्यांसाठी शाळेच्या मागील रस्ता वापरण्याची परवानगी असल्याचे सांगितले. तसेच तहसीलदारांच्या निर्णयाविरोधात प्रांत अधिकाऱ्यांकडे अपील दाखल

मुंबईत सारवळी बॉम्बस्फोट करणाऱ्या साकीब नाचणची कहाणी पोलीस अधिकाऱ्याच्या जुबानी

भिवंडी, दि. ३० : प्रतिनिधी

दहशतवादी कृत्यांत सहभागी असलेल्या भिवंडी तालुक्यातील पडधा बोरिवली गावात रहाणाऱ्या साकीब नाचणचा दिल्लीच्या तिवार जेल मध्ये शिक्षा भोगत असतानाचं त्याला ब्रेन स्ट्रोक होऊन उपचारांरम्यान मृत्यू झाला. त्याच्या मृत्यूच्या नंतर तब्बल २३ वर्षांपूर्वी साकिब नाचणन ६ डिसेंबर २००२ रोजी मुंबई सेंट्रल रेल्वेच्या इमारतीतील रेस्टॉरंटमध्ये कश्या पध्दतीने कट रचून बॉम्बस्फोट केला होता. त्यावेळी मुंबई सेंट्रल रेल्वे पोलीस ठाण्याचे वरिष्ठ पोलीस निरीक्षक असलेले रामदास म्हात्रे यांनी त्या घटनेला उजाडा देत बॉम्बस्फोटच्या आठवणीतील थराक कहाणी ई टीव्ही भारतच्या प्रतिनिधीशी बोलताना सांगितली.निवृत्त पोलीस अधिकारी रामदास म्हात्रे हे पोलीस विभागातून १८ वर्षांपूर्वी सेवा निवृत्त झाले.मात्र आजही त्या भयानक घटनेचे कथन करताना दहशतवाद या देशातून मुळासकट उखळून फेकण्याची गरज असल्याचे मत व्यक्त केले. विशेष म्हणजे साबिक नाचण (६८) आणि निवृत्त पोलीस अधिकारी म्हात्रे दोन्ही भिवंडी तालुक्यातील रहिवाशी आहेत. त्यामुळे बॉम्बस्फोटच्या तपासा दरम्यान घडलेल्या घडामोडींवर त्यांनी साबिक नाचणंची कुंडलीच जगा समोर आणली आहे.निवृत्त पोलीस अधिकारी रामदास म्हात्रे सांगतात कि, मृतक साकीब नाचण हा "स्टुडेंट इस्लामिक मूव्हमेंट ऑफ इंडिया" (SIMI) य संघटनेचा महाराष्ट्रातील प्रमुख सदस्य होता. त्यावेळी पोलीस प्रशासनाच्या गृह विभागाकडून सिमी संघटनेवर बंदी घातली होती. मात्र यापूर्वीच बंदी असलेल्या 'सिमी' संघटनेशी संबंधित असताना २७ जानेवारी २००३ सीएसटीहून कर्जतकडे जाणाऱ्या लोकल तसेच विलेपार्ले मार्केटमध्ये झालेले बॉम्बस्फोट आणि ६ डिसेंबर २००२ रोजी मुंबई सेंट्रल रेल्वेच्या इमारतीतील रेस्टॉरंटमध्ये एकूण तीन बॉम्बस्फोट झाले होते. त्यावेळी घटनेच्या दिवशी मी दादर रेल्वे स्थानकात असतानाच मुंबई सेंट्रल रेल्वे हद्दीत बॉम्बस्फोट झाल्याचं कळताच मी तत्काळ घटनास्थळ गाठून त्या ठिकाणची परिस्थिती नियंत्रणात आणली तत्काळ हॉटेलमधील बॉम्बस्फोट झालेल्या घटनास्थळाची पाहणी केली असता



हॉटेलच्या एका कोपऱ्यात स्टीलच्या डब्यात बॉम्ब दोधा आरोपीने ठेवल्याचं समोर आलं त्या दोघांना एटीएसने अटक केल्यानंतर साबिक नाचणचे नाव समोर आले.मुंबई सेंट्रल रेल्वे हद्दीत असलेल्या रेस्टॉरंटमध्ये झालेल्या बॉम्बस्फोटमध्ये त्याचा सहभाग असल्याचे निष्पन्न झाले होते. त्यावेळी राज्य आणि केंद्रीय गुप्तचर यंत्रणाचे अनेक पथक त्याच्या माग काढत त्याला काही दिवसातच एटीएसच्या पथकांनं मुंबईतून अटक केली त्याच्या अटकेनंतर आमच्या हद्दीत घडलेल्या बॉम्बस्फोटच्या तपास माझ्याकडेच आले.त्यावेळी तो शार्प माइंडचा असल्याचे दिसून आले तो उच्चशिक्षित असल्याने स्वतःचा बचाव करण्यासाठी मुद्देशीर बोलायचा तपासा दरम्यान त्याने उडवाउडवीची उत्तरे देत असल्याने त्याच्या विरोधात एटीएस आणि रेल्वे पोलीस पथकांनं समांतर तपास करून पुरावे गोळा केले होते त्या पुराव्याच्या आधारे त्याला न्यायालयाने दोषी ठरवले होते. मात्र मुंबई सेंट्रल रेल्वे हद्दीत असलेल्या रेस्टॉरंटमध्ये झालेल्या बॉम्बस्फोटमध्ये मनुष्यहानी झाली नव्हती त्यामध्ये काही प्रवाशी जखमी झाल्याचे रामदास म्हात्रे यांनी सांगितले .रामदास म्हात्रे पुढे सांगतात कि, तपासासाठी त्याच्या पडधा - बोरिवली गावात गेले असता त्याच्या समाजाची लोक तपासात सहकार्य करीत नव्हती उलट पोलीस पथकावरच हल्ले

करीत होते. मात्र इतर गावातील काही लोकांनी तपासादरम्यान सहकार्य केल्यानं धक्कादायक प्रकार समोर आला होता साबिक नाचण हा या गावाच्या जंगल भागात दहशतवादी तरुणांना ट्रेनिंग देत असल्याचेही एनआयएच्या पथकाने छापेमारी वेळी समोर आले होते. ही घटना उघडकीस आल्यानंतर सर्वच सुरक्षा यंत्रणा पडधा - बोरिवली गावावर कडी नजर ठेवून आहेत, आता या घटनेला २३ वर्ष उलटून गेली सुरवातीला तो सिमी मध्ये कार्यरत असताना धार्मिक भावना भडकून काही तरुणांनाचा ब्रेनवांश करून हिंसाचार करण्यास प्रवृत्त करायला मात्र सिमी संघटनेवर बंदी आल्यानंतर तो एका दहशतवादी संघटनेच्या सर्पकात आला तेव्हापासून तो देश विघातक कार्यवाया करू लागला होता त्यावेळी त्याच्या घरातून देशविरोधकारी कट कारस्थान रचल्याचे पुरावे केंद्रीय सुरक्षा यंत्रणांच्या हाती लागले होते.निवृत्त पोलीस अधिकारी म्हात्रे यांनी सांगितलं कि, साखळी बॉम्बस्फोटाचा खटला न्यायालयात एकत्रपणे चालवत असताना ज्यावेळी माझी साक्ष कोर्टात झाली,त्यावेळी साकिब नाचणं हा वकील न उभा करता स्वतःच खटल्यात आपली बाजू मांडत होता मी न्यायालयात तपास आणि सरकारची बाजू मांडत असताना त्याने तब्बल दोन तास मला प्रश्न मयूरी पद्धतीनं विचारत होता मात्र त्याला न्यायधिशानी तंबी दिल्यानंतर तो शांत झाला होता.साकिब नाचणंने अनेक तरुण जिहाद करण्यासाठी तयार केलीत साकिब नाचणं जरी मृतक झाला तरी देखील यापुढेही शासनानं या गावावर लक्ष ठेवणे गरजेचे असल्याचं मत म्हात्रे यांनी व्यक्त करत अखेर साबिक नाचणं सारख्या अश्या लोकांचा अंतही खूप भयानक होत असल्याचे मत शेवटी व्यक्त केले खळबळजनक बाब म्हणजे साखळी बॉम्बस्फोटाची शिक्षा भोगून कारगूहात सुटका झाल्यानंतर ९ डिसेंबर २०२३ रोजी एनएनआय पथकांने साकिब नाचण सह गावातील १५ संशयित दहशतवादींना ताब्यात घेऊन अटक केलं होती तर आधी याच गावातून पुणे येथील दहशतवादी मांडयूल मधील तिबाजनांसह साकिब नाचण याचालू मलुगाला आकड यास ताब्यात घेत कारवाई केली होती.

केशरीसह इतर फाऊंडेशनच्या ब्लड बँकेचे उद्घाटन

उल्हासनगर, दि. ३० : प्रतिनिधी

उल्हासनगर शहरात दर वर्षी रक्तदान शिबिरांचे आयोजन करून येथील नागरिकांच्या आरोग्य बाबत कार्य करणाऱ्या सामाजिक संस्था केशरी फाउंडेशन आणि नवपंच फाउंडेशन यांच्या संयुक्त विद्यमान व सिंधु एज्युकेशन सोसायटी यांच्या सहकार्याने उल्हासनगर कॅंप ३ येथे केशरी ब्लड सेंटर व रक्तदान केंद्राचे उद्घाटन संपन्न झाले आहे.

उल्हासनगर शहरात ब्लड बँक नसल्याने येथील नागरिकाना कल्याण किंवा डोंबिवली येथे रक्त घेण्यासाठी जावे लागत होते . तेव्हा आपल्या शहरात एखादी

चांगली व सुसज्ज अशी ब्लड बँक असावी अशी संकल्पना इमरजेंसी टीम मधे सर्वानुमते मांडण्यात आली तेव्हा सर्व मंडळांच्या पदाधिकाऱ्यानी होकार दर्शवुन केशरी ब्लड बँक या नावाने सेंटर सुरू करण्यावर एकमत झाले व या ब्लड बँकच्या कामाला सुरवात केली. ५ वर्षांच्या अथक परिश्रमा नंतर तेव्हा काल उल्हासनगरचे आमदार कुमार आयलानी, कल्याण पुर्व च्या आमदार सौ . सुलभा गायकवाड, माजी आमदार पप्पु कालानी, मध्यवर्ती रुग्णालयाचे जिल्हा शल्य चिकित्सक डॉ. मनोहर बन्सोडे , भाजपाचे शहर अध्यक्ष राजेश वधारिया यांच्या हस्ते केशरी ब्लड बँकेचे उद्घाटन संपन्न झाले. यावेळी राजकीय , सामाजिक

क्षेत्रातील समाजसेवक व व्यापारी मंडळाचे पदाधिकारी यांची उपस्थिती मोठ्या प्रमाणात होती. केशरी ब्लड सेंटर चे संस्थापक श्री किशोर बडगुजर, श्री ललित पाटील, केशरी मित्र मंडळ व नवपंच फाऊंडेशन यांचे पदाधिकारी सतीश मारोटे, रेखा ठाकूर, समाजसेवक शिवाजी रांगडे, अमोल देशमुख, रुपेश पाटील, सचिन साळवी, वन्य पचगाडे व अन्य सहकारी यांच्या पाच वर्षांपासून सुरू असलेल्या अथक प्रयत्‍नांने ही ब्लड बँक उभी झाली असुन येथे , प्लेटलेट्स आणि प्लाज्मा उपलब्ध करून देण्यात येणार आहे. उल्हासनगर व आसपास च्या शहरातील नागरिकांसाठी वेळेवर रक्त उपलब्ध करून देण्यात येणारे हे एकमेव केंद्र असणार आहे.

उल्हासनगर शहारात रस्त्यावरील परंमपरागत खड्डे 'जैसे थे'

उल्हासनगर, दि. ३० : प्रतिनिधी

उल्हासनगर शहरात रोडवर खड्ड्यांचे साम्राज्य मोठ्या प्रमाणात आहे. या खड्ड्यांना कोणी ही आयुक्त येवु द्या ते आवाहन करू शकत नाहीत कारण ते खड्डे गेल्या कित्येक वर्षांपासुन पडले असुन त्यांना कोणी ही माई चाल लावुनवऱ्याचा प्रयत्न करत असेल तर ते प्रयत्न यशस्वी होत नाही. तर या खड्ड्यांच्या साम्राज्याला कोणी ही आवाहन देवु शकत नाही. दरवर्षी महामालिका पावसाळ्यापुर्वी खड्डे बुजवऱ्यासाठी करोडो रुपये ठेकेदारांना देते . परंतु खड्ड्यानी एका गरीब पत्रकाराचा जीव घेतला आहे. छत्रपती शाहु महाराज उड्डाण पुलावर तर दरवर्षी खड्डे पडतात गेल्या वर्षी जय भारत या कंपनीच्या भ्रष्ट मालकाने त्या पुलावरील डांबराचा थर काढुन पुन्हा डांबर कमी तेल जास्त यांचा लेप लावला होता . जे पावसाळ्यात जैसे थे होतात. महामालिका या खड्ड्यांना लेप लावऱ्याचा प्रयत्न करते परंतु हे खड्डे अत्यंत जालिम असुन त्यांना झेंडू बाम लावला तरी ते डोके वर काढतात. कॅंप ३ येथील फालवर लाईन ते नेहरु चौकापर्यंत च्या रोडवर खड्डे असुन तेच खड्डे दरवर्षी बुजवऱ्यात येतात पण एकाच पावसात

पुन्हा उखळुन महामालिकेच्या भ्रष्ट ठेकेदाराना खुणावतात . राधास्वामी चौक येथे तेच खुनी खड्डे पुन्हा तयार झाले असुन पाऊस सुरु होतोयखे तें खड्डे बुजवले होते . परंतु पुन्हा ते खड्डे एखाद्या यमाप्रमाणे मोटर सायकल चालवणाऱ्याची वाट पाहात आहेत. याच खुनी खड्ड्यानी एका गरीब पत्रकाराचा जीव घेतला आहे. छत्रपती शाहु महाराज उड्डाण पुलावर तर दरवर्षी खड्डे पडतात गेल्या वर्षी जय भारत या कंपनीच्या भ्रष्ट मालकाने त्या पुलावरील डांबराचा थर काढुन पुन्हा डांबर कमी तेल जास्त यांचा लेप लावला होता . आणि या पुढे या पुलावर एक ही खड्डा पडणार नाही अशी दर्पोक्ती केली होती .

मात्र पुन्हा उड्डाण पुल खड्डेमध्ये झाला आहे . दरम्यान शहरातील रोडवर असे जुने जाणते खड्डे मोठ्या प्रमाणात पडले असुन महामालिकेने पाव खड्ड्यांचा कायमस्वरुपी बंदोबस्त करावा अशी नागरिकांची मागणी आहे .

येऊरमध्ये वाढदिवस साजरा करणे पडले महाग, गुन्हा दाखल ठाणे, दि. ३० : प्रतिनिधी
येऊरच्या जंगलात वाढदिवस साजरा करणे तण्णाला महागात पडले असून त्याच्यावर गुन्हा दाखल करण्यात आला आहे. अमेरिश ठाणेकर असे त्या तरुणाचे नाव आहे. तो ठाण्यातील कोफ्री भागात राहतो.संजय गांधी राष्ट्रीय उद्यानाचा परिसर असलेला येऊरचा भाग हा ठाणे महापालिका क्षेत्रात येतो. हा परिसर पर्यावरण संवेदनशील क्षेत्रात मोडतो. असे असतानाही या भागात हॉटेल्स, धाबे आणि सिमेंट्स बिनधास्तपणे सुरू असतात. या ठिकाणी रात्रीच्या पारट्यासुरू असून या पारट्यांमध्ये डीजे लावला जातो. फटकेही फोडण्यात येतात. त्याचा परिणाम वन्यजीवांवर होतो. हे मुद्दे सातत्याने उपस्थित होत असले तरी त्याठिकाणी प्रभावीपणे कारवाई होत नाही. अशाचप्रकारे, येऊरमध्ये रात्री फटाके फोडून वाढदिवस साजरा करण्यात येतो. अशाचप्रकारे, येऊरमध्ये धाबे आणि सिमेंट्स बिनधास्तपणे सुरू असल्याचा गंभीर आरोप केला.



दो स्तानो, पावसाळ्यात गरमागरम पण वेगळं काही खावंसं वाटतं. अशावेळी मस्तपैकी टॉमेटो गार्लिक पास्ता बनवता येईल.

सामग्री: ४०० ग्रॅम स्पॅगेटी पास्ता, दोन चमचे पार्मिसन चीझ, एक टी स्पून काळीमिरी, अर्धा किलो चेरी टॉमेटो, अर्धा टॅबलस्पून लसूण, ६ ते ७ तुळशीची पानं किंवा बासिल हर्ब, एक टी स्पून सोया सॉस, एक टॅबलस्पून टॉमेटो सॉस, एक टीस्पून ग्रीन चिली सॉस,

टॉमेटो गार्लिक पास्ता

मीठ, तेल आणि सजावटीसाठी कोथिंबिर

झटपट रेसिपी

कृती: एका भांड्यात पाणी उकळायला ठेवा. त्यात थोडं मीठ घाला. पाणी उकळल्यानंतर त्यात स्पॅगेटी पास्ता घालून शिजवून घ्या. पाणी गाळून पास्ता गार करायला ठेवा. एका कढईत दोन टॅबलस्पून तेल गरम करा. त्यात लसूण आणि टॉमेटो घालून शिजवून

घ्या. टॉमेटो मऊ शिजल्यानंतर त्यात मिरपूड,मीठ, ग्रीन चिली सॉस, सोया सॉस घालून परतून घ्या. मसाला तयार झाल्यानंतर त्यात पास्ता घाला. यात टॉमेटो सॉस, बासिल किंवा तुळशीची पानं, चीझ आणि कोथिंबिर घालून पाच ते आठ मिनिटं शिजवून घ्या. तुमचा पास्ता तयार आहे. गरमागरम खा.



स नत जैन आणि विशाल जैन हे दोघे मेहुणे आहेत. दोघेही पूर्वी दिल्लीतील चांदणी चौकात सीसीटीव्हीचे दुकान चालवत होते. परंतु या क्षेत्रातील वाढत्या स्पर्धेमुळे त्यांना हे दुकान बंद करावे लागले. त्यानंतर दोघांनी 'लवना स्मार्ट डोअर लॉक्स' नावाचा एक नवीन ब्रँड सुरू केला. ते डिजिटल लॉकर बनवतात. आज हा ब्रँड कोट्यवधी रुपयांचा बनला आहे.

सनत जैन आणि विशाल जैन यांनी बाजारपेठेतील वाढत्या स्पर्धेमुळे चांदणी चौकातील सीसीटीव्हीचे दुकान २०२० मध्ये बंद केले. या काळात ते चीनला गेले आणि दोघांनाही डिजिटल स्मार्ट लॉकर व्यवसाय सुरू करण्याची कल्पना सुचली. डिजिटल स्मार्ट लॉकरने प्रभावित होऊन त्यांनी प्रथम ते त्यांच्या घरात बसवले आणि त्याचा अनुभव घेतला. अशा प्रकारे त्यांनी 'डिजिटल स्मार्ट लॉकर'चा व्यवसाय सुरू केला. दोघांनीही हे क्षेत्र समजून घेण्यासाठी बाजारात जाऊन खूप

लॉकर ठरले यशाची गुरुकिल्ली



अभ्यास केला. विविध ब्रँडसाठी स्मार्ट लॉकर बनवणारे ओईएम (मूळ उपकरण उत्पादक) म्हणून काम करण्यास सुरुवात केली.

दोघांनीही २०२१ मध्ये लवना स्मार्ट डोअर लॉक्स नावाचा स्वतःचा ब्रँड सुरू केला आणि या व्यवसायात प्रत्येकी ५० लाख रुपये

गुंतवले. त्यांच्या मूळ कंपनीचे नाव भगवान श्री लॉक्स प्रायव्हेट लिमिटेड असे आहे. विशाल जैन यांनी खरेदी आणि सर्व्हिसिंग पाहिले तर सनत जैन यांनी विक्री आणि मार्केटिंगकडे लक्ष देण्यास सुरुवात केली. सुरुवातीला त्यांना अनेक अडचणींना तोंड द्यावे लागले. परंतु हळूहळू लोकांचा त्यांच्या उत्पादनांवर विश्वास बसला आणि त्यांचा व्यवसाय वाढला.

डिजिटल लॉकरमध्ये प्रगत तंत्रज्ञान त्यांच्या डिजिटल स्मार्ट लॉकरमध्ये प्रगत तंत्रज्ञान वापरण्यात आले आहे. त्यात वाय-फाय आणि ब्ल्यूटूथ, ०.४ सेकंदात फिंगरप्रिंट डिटेक्शन, ओटीपी सारखी वैशिष्ट्ये आहेत. आज भारतातील १२० स्टोअरमध्ये लवना स्मार्ट डोअर लॉक्सची विविध उत्पादने उपलब्ध आहेत. लवना स्मार्ट डोअर लॉक्सची उत्पादने ऑनलाईनदेखील विकली जातात. फक्त तीन वर्षात या कंपनीची उलाढाल सात कोटी रुपयांपर्यंत पोहोचली आहे.

टेक टॉक

एआय चॅटबॉट्सही धोकादायक

नवीन एआय चॅटबॉट्स आणि लेखन साधनांचा व्यापक वापर कंपन्यांना डेटा लीकचे बळी बनवू शकतो. हॅकर्स संवेदनशील कॉर्पोरेट तपशीलांमध्ये प्रवेश करण्यासाठी किंवा कंपनीविरुद्ध कारवाई करण्यासाठी चॅटबॉट्सना लक्ष्य करू शकतात, अशी भीती आहे. चॅटबॉट्समध्ये असलेली गोपनीय माहिती आता भविष्यात एआय कंपन्या चॅटबॉट्सना प्रशिक्षण देण्यासाठी वापरतील, अशीही चिंता आहे. अशा परिस्थितीत डेटा सुरक्षिततेची कोणतीही हमी नाही. 'मायक्रोसॉफ्ट कॉर्पोरेशन' आणि 'अल्फाबेट इंक'सह प्रमुख टेक कंपन्या चॅटबॉट्स आणि सर्व इंजिन अधिक अद्यावत करण्यासाठी 'जनरेटिव्ह एआय'चा वापर करत आहेत. यासाठी, ते इंटरनेटवर विचारल्या जाणाऱ्या प्रश्नांचा वापर करत आहेत. अशा परिस्थितीत चॅटबॉट्सना विचारलेले प्रश्नकडेही लक्ष द्यावे लागेल, असे गृहीत धरले जाऊ शकते. या साधनांमध्ये गोपनीय किंवा वैयक्तिक डेटा भरला जात असेल तर डेटा हटवणे खूप कठीण असू शकते, असे अहवालात म्हंटले आहे.



अप वर्ल्ड

आता 'एआय' करेल व्हिडीओ एडिटिंग

व्हिडीओ बनवणाऱ्यांसाठी 'मेटा एआय'ने एक उपयुक्त फिचर आणले आहे. व्हिडीओ बनवून एडिटिंगची गुंतागुंत कोणते असणाऱ्यांचे काम आता सोपे झाले आहे. आता फक्त व्हिडीओ अपलोड केला तरी नंतर 'मेटा एआय'च्या मदतीने ५० पैक्षा जास्त प्रॉम्प्ट्स वापरून त्यात हवे ते बदल करता येतात. या फीचरचा वापर करून आपण व्हिडीओतल्या व्यक्तींचे कपडे, पार्श्वभूमी, शैली आणि अगदी वातावरणदेखील बदलू शकतो. हे फिचर 'मेटा एआय अँतप' आणि वेबसाइटवर अगदी सहजपणे कार्य करते. युजरला फक्त त्याचा व्हिडीओ अपलोड करायचा आणि त्यात काय बदलायचे आहे, ते ठरवायचे आहे. म्हणजे तुम्हाला टी-शर्ट इतर रंगाचा हवा असेल किंवा पार्श्वभूमीत समुद्राऐवजी पर्वत दिसावेत, असे वाटत असेल तर फक्त संबंधित प्रॉम्पट निवडा आणि एआय काही सेकंदात तो बदल करेल.

नवे काही

कुलरमधून घ्या एसीची हवा!

कुलरमध्ये बर्फासोबत दोन ते तीन चमचे मीठ टाकल्यावर कुलर एसीपेक्षाही थंड हवा देते. तसेच याचा वीजबिलावर कोणताही परिणाम होत नाही. बर्फ आणि मिठाचे मिश्रण कुलरमध्ये टाकल्यानंतर थोड्याच वेळातच पूर्वीपेक्षा अधिक थंड हवा येत असल्याची जाणीव होईल. जवळपास एसीमधून येते तेवढीच थंड हवा कुलरमधून येईल. अनेक जण या ट्रीकवर संशय व्यक्त करतात. मात्र ही ट्रीक काम करते. यामागे महत्त्वाचे कारण म्हणजे, तुम्ही बर्फामध्ये मीठ टाकता तेव्हा तो बर्फ अधिक वेगाने वितळू लागतो. बर्फ वितळल्यामुळे कुलरमधून एसी इतकी थंडी हवा मिळते. मात्र हा प्रयोग करताना केवळ दोन ते तीन चमचे एवढेच मीठ टाकावे. त्यापेक्षा अधिक टाकल्यास मीठाच्या पाण्यामुळे कुलरमधील काही इलेक्ट्रिकल पार्ट्स खराब होण्याची शक्यता असते. काही लोखंडांच्या पार्ट्सवर यामुळे गंज चढतो.



केसाचा लूक बदलण्याची योग्य वेळ

पु रुषांच्या लूकमध्ये केसांची मोठी भूमिका असते. पण बर्बाचि पुरुषांना हेअरस्टाईलबद्दल योग्य माहिती नसते. त्यामुळे त्यांचा लूकही खराब होतो. लग्न-समारंभाच्या किती दिवस आधी केस कापणे योग्य आहे, याचाही कोणी फारसा विचार करत नाही. सहसा मुले सलूनमध्ये जातात आणि लग्नाच्या एक-दोन दिवस आधी केस कापतात. तुम्हीही अशी चूक करणारा असाल तर थांबा.

सर्वप्रथम एखाद्या समारंभाला जाण्यापूर्वी किती दिवस आधी केस कापले पाहिजेत हे जाणून घेणे महत्त्वाचे आहे. जेणेकरून समारंभाच्या मुख्य दिवशी तुमची हेअरस्टाईल योग्य दिसेल आणि तुमचा लूकही अपेक्षेप्रमाणे दिसेल. लग्न किंवा साखरपुड्यासारख्या खास समारंभाच्या आधी पुरुषांनी निश्चितच केस कापले पाहिजेत. पुरुषांचे केस लवकर वाढतात आणि त्यांना योग्य आकारात ठेवणे महत्त्वाचे आहे. परंतु समारंभाच्या फक्त एक-दोन दिवस आधी केस कापल्याने संपूर्ण चेहऱ्याचा लूक खराब होऊ शकतो. ५-६ दिवस आधी केस कापा



गुमिंग

पुरुषांना एखाद्या विशेष समारंभाला किंवा स्वतःच्या लग्नाला उपस्थित राहायचे असते तेव्हा त्यांनी केसांचा उत्तम लूक येण्यासाठी सुमारे ५ ते ६ दिवस आधी केस कापून घ्यावेत. केस कापल्यानंतर, योग्य आकारात येण्यासाठी थोडा वेळ लागतो. त्यामुळे समारंभाच्या दिवशी हेअरस्टाईल परिपूर्ण दिसते. तसेच, इतके दिवस आधी केस कापण्याल्यामुळे केस कापताना झालेल्या चुकादेखील दुरुस्त करता येतात.



प्रे यसीसोबतच तीन वर्षांचं नातं संपवून मी दुसऱ्याच मुलीकडे आकर्षित झालो. नातं संपवताना माझी प्रेयसी खूप रडली. पण काही काळानंतर तिने हा निर्णय स्वीकारला. मी शिक्षणनिमित्त दुसऱ्या शहरात गेल्यानंतर नवं नातं जोडलं. पण फक्त दहा महिन्यातच हे नातं संपलं. कॉलेज संपल्यानंतर ती मुलगीही मला सोडून गेली. आधीच्या प्रेयसीसोबतच नातं संपवून मी खूप मोठी चूक केली आहे. ती आता आयुष्यात पुढे निघून गेली आहे. माझ्याशी बोलण्यात तिला रस नाही. मी काय करू ?

मॅच मेकिंग

उत्तर : सर्वात आधी तू समुपदेशकांना भेट. तुला नात्यामधून नेमकं काय हवं आहे, हे जाणून घे. याबाबतची स्पष्टता तुझ्याकडे असायला हवी. सधपरिस्थितीत तू स्वतःला वेळ दे. काही काळ कोणत्याही

अक्षम्य चूक झाली!



नात्यात अडकू नकोस. स्वयंविकासावर भर दे. तुझी प्रेयसी आयुष्यात पुढे निघून गेली आहे. त्याचप्रमाणे तूही भविष्याचा विचार कर.

आता भूतकाळ बदलता येणार नाही. पण भविष्य आपल्या हातात आहे. उज्वल भवितव्यासाठी आपण नक्कीच प्रयत्न करू शकतो.

आ

पण फॅशनच्या बाबतीत काही चुका करत असतो. चुका करायला हरकत नाही पण त्या चुकांची पुनरावृत्ती होणार नाही याची काळजी घ्यायला हवी. अर्थात अजाणतेपणीही काही चुका होतात. त्या टाळल्या तर आपण नक्कीच स्मार्ट दिसू शकतो.



फॅशन पॅशन

बॅकपॅकच्या कप्प्यात टाका. कार्ड ठेवण्यासाठी लेदरच्या कार्ड होल्डरचा वापर करा. * फार लांब ट्राउझर्स घालू नका. यामुळे तुमच्या लूकचा पार विचका होईल. पॅट पायात येणार नाही याची

त्यानंतर पुढची पाच मिनिटं जिऱ्यावरून जोरात धावा. फक्त दहा मिनिटांत तुमचा व्यायाम होईल. * तुमच्याकडे २० मिनिटं असतील तर एक पायरी सोडून जिने चढण्याचा व्यायाम करा. सुरुवातीला वेग कमी ठेवा. मग दोन पायऱ्या सोडून जिने चढण्याचा प्रयत्न करा.

फिटनेस फंडा

पुश-अपही करू शकता. नेहमीच्या पुश-अप्सप्रमाणेच हा व्यायाम करायचा आहे. खालच्या पायरीवर उभे राह. हात तिसऱ्या किंवा चौथ्या पायरीवर ठेवा आणि पुशअप्स करा. * व्यायाम करायला फार वेळ नसला तरी काळजी करू नका. पाच मिनिटं जिऱ्यावरून चढउतार करा. मग वेग वाढवा.



भटकंती

रेस्टॉरंट किंवा बँकमध्ये दुपारचे जेवण करू शकता. तुम्हाला हवे असल्यास कोणत्याही फार्माहाऊस किंवा रिसॉर्टमध्ये बुके लंचदेखील बुक करू शकता. किंवा तुम्ही स्ट्रीट फूडचा आनंद घेऊ शकता. दुपारी पुन्हा फिरायला जा. या वेळी तुम्ही लोणावळा तलाव, विसापूर किल्ला नक्की पाहा. लोणावळ्याला वेक्स संग्रहालय आहे. ते मुलांना नक्कीच आवडेल. खरेदी करायची असेल तर तुम्ही स्थानिक चिकी मार्केटमध्ये तेथील स्पेशल चिकी व इतर खरेदी करू शकता.

संध्याकाळी हिल व्ह्यू पॉइंटचा आनंद घ्या

संध्याकाळी कोणत्याही हिल व्ह्यू पॉइंटवर चहा आणि भज्यांचा आस्वाद घ्या. हवामान चांगले असेल तर तुम्ही रस्त्याच्या कडेला असलेल्या स्टॉलवर थांबून खाऊ-पिऊ शकता. गर्दी आणि रहदारी टाळण्यासाठी सकाळी लवकर निघणे महत्त्वाचे आहे.

जिने चढा, फिट रहा



फि टनेस राखण्यासाठी, वजन कमी करण्यासाठी आपण बरंच काही करतो. ट्रेडमीलसारखी महागडी उपकरणं विकत घेतो. जीमच्या मेबरशीपसाठी बरेच पैसे खर्च करतो. पण तुम्ही स्वस्तात फिट राहू शकता. यासाठी हवी समर्पित वृत्ती, जिद्द आणि जिने. तुमच्या इमारतीला भरपूर जिने असतील तर केलरी जाळण्यासाठी तुम्हाला दुसरीकडे कुठेही जावं लागणार नाही. जिऱ्यावरून धावणं हा एक उत्तम व्यायाम ठरू शकतो. फक्त अर्धा तास जिऱ्यावरून धावल्याने

लोणावळ्यात काय पाहाल?

आ जच्या धावपळीच्या जीवनशैलीतून थोडा वेळ स्वतःसाठी काढणे खूप महत्त्वाचे असते. त्यामुळे निश्चितच आपल्या डोक्यावरील ताण कमी करण्यास मदत होते. तसेच बाहेर फिरायला गेल्याने आपण ताजे तवाने होऊन पुन्हा जोमाने कामाला लागू शकतो. त्यामुळे लोक अनेकदा शनिवार-रविवारी फिरायला जाण्यासाठी बाहेर पडतात. असेच एक ठिकाण म्हणजे लोणावळा. लोणावळा मुंबईपासून १२० किलोमीटर तर पुण्यापासून साठ किलोमीटर अंतरावर आहे. पार्टी करण्यापासून निसर्गाचा आनंद घेण्यापर्यंत सर्व गोष्टींसाठी हे ठिकाण परिपूर्ण आहे. लोणावळ्याला फिरायला जाण्यासाठी सकाळी लवकर निघा. इथे पोहोचून नाश्ता केल्यानंतर तुम्ही काही वेळ विश्रांती घेऊ शकता. यानंतर, साइटसीइंगला सुरुवात करा. इथे तुम्हाला भूशी धरण पाहायला मिळेल. ते पावसाळ्यात खूप सुंदर दिसते. याशिवाय, तुम्ही सनसेट पॉइंट/ टायगर पॉइंट, लायन पॉइंटवरून अद्भुत दृश्याचा आनंद घेऊ शकता.

लोणावळ्यात दुपारपर्यंत फिरल्यानंतर तुम्ही कोणत्याही प्रसिद्ध

'न्यूक्लियर इंजिनीअरींग'चा आकर्षक पर्याय



संस्था

भारतात :

- *आयआयटी - रिएक्टर फिजिक्समध्ये विशेष अभ्यासक'म
- * जादवपूर विद्यापीठ -एम. टेक. साठी उत्कृष्ट पर्याय
- * भाभा अँवटॉमिक रिसर्च सेंटर - संशोधन व प्रशिक्षणासाठी प्रसिद्ध
- *पंडित दीनदयाळ ऊर्जा विद्यापीठ - खासगी क्षेत्रात आघाडीवर

परदेशात:

- *एमआयटी(अमेरिका) - रिएक्टर डिझाइनसाठी जागतिक मान्यता
- *यूसी बर्कली (अमेरिका)- न्यूक्लियर फ्युजन संशोधन
- *इम्पिरिअल कॉलेज, लंडन (ब्रिटन) - डीकमिशनिंग आणि सेंपटी कोर्सस
- *मॅकमॉस्टर विद्यापीठ (कॅनडा) - मेडिकल ऑप्लिकेशन्सवर भर
- *केआयटी (जर्मनी) - वेस्ट मॅनेजमेंटसाठी प्रसिद्ध

भारतात केवळ मोजक्याच संस्था

पगार आणि करिअर संधी

'न्यूक्लियर इंजिनीअरींग'च्या क्षेत्रात नोकरी मिळाल्यावर भारतात चार ते सहा लाख रुपये इतका वार्षिक पगार मिळतो. अनुभव वाढल्यावर तो १०-१५ लाखांपर्यंत जातो. अमेरिकेत सरासरी पगार १.०५ ते १.६० लाख डॉलर (८५ लाख ते १.३ कोटी) पर्यंत असतो. ब्रिटनमध्ये मिड-लेव्हल इंजिनीअर्सना ३५ ते पन्नास हजार पौंड (३७ ते ५३ लाख) पगार मिळतो.

मुख्य करिअर पर्याय :

- *न्यूक्लियर इंजिनीअर- पॉवर प्लँट्समध्ये रिएक्टर डिझाइन आणि ऑपरेशन
- *सेपटी इंजिनीअर- रेडिएशन नियंत्रण आणि पर्यावरण सुरक्षा
- *रिसर्च सायंटिस्ट - न्यूक्लियर फ्युजन/वेस्ट मॅनेजमेंट
- *मेडिकल फिजीस्ट - रेडिएशन थेरेपी उपकरणांचे डेव्हलपमेंट
- *प्रोजेक्ट इंजिनीअर - न्यूक्लियर प्रकल्पांचे नियोजन आणि अंमलबजावणी.

करिअर वाटा



मुंबई, दि. ३० प्रतिनिधी

सोमवारी शेअर बाजाराने सलग चार दिवस चाललेल्या वाढीचा कल खंडीत केला आणि घसरणीसह बंद झाला. दोन्ही बेंचमार्क निर्देशांक – सेंसेक्स आणि निफ्टी ५० – हे लाल चिन्हावर बंद झाले.

सोमवारी सेंसेक्सने ८४,०२७ या पातळीवर व्यवहारास सुरुवात केली आणि दिवसाअखेर ०.५४ टकस्यांच्या घसरणीसह ८३,६०६ या पातळीवर बंद झाला. त्याचप्रमाणे, निफ्टी ५० ने २५,६६१ वर उघडून ०.४७ टक्के घसरणीसह २५,५१७ वर क्लोजिंग घेतले.

सेंसेक्समध्ये 452 अंकांची घसरण निफ्टीने 25,500 पातळी राखली



सेन्सेक्स 83,606
निफ्टी 25,517

१.६९ टक्के, इंडसइंड बँकेत १.६८ टक्के आणि जिओ फायनान्शियल सर्व्हिसेसमध्ये १.०३ टक्क्यांची वाढ झाली. निफ्टी ५० मधील टॉप लूझर्समध्ये टाटा कंझुमरचा

सर्वाधिक तोटा झाला, ज्यात २.२६ टक्क्यांची घसरण झाली. त्यानंतर अँकिस बँक २.१२ टक्के, कोटक बँक २.०२ टक्के, हिरो मोटोकॉर्प १.१३ टक्के आणि मारुती सुझुकी १.९२ टक्क्यांनी घसरले.

सोमवारी सर्व सेक्टरल निर्देशांकांचे समिश्र प्रदर्शन दिसून आले. काही निर्देशांक हरे चिन्हावर, तर काही लाल चिन्हावर बंद झाले. सर्वाधिक फायदा निफ्टी पीएसयू बँक निर्देशांकाला झाला, ज्यामध्ये

२.६६ टक्क्यांची जोरदार वाढ झाली. त्यानंतर निफ्टी इंडिया डिफेन्समध्ये ०.९३ टक्के, निफ्टी कॅपिटल मार्केटमध्ये ०.८१ टक्के आणि निफ्टी फार्मामध्ये ०.५० टक्क्यांची वाढ झाली.

भारताने ‘ऑपरेशन सिंदूर’ दरम्यान काही लढाऊ विमाने खरंच गमावली का? नौदल अधिकाऱ्याने केला मोठा खुलासा

नवी दिल्ली, दि. ३० वृत्तसंस्था

जम्मू-काश्मीरच्या पहलगाममध्ये २२ एप्रिल रोजी झालेल्या दहशतवादी हल्ल्यात तब्बल २६ पर्यटकांचा मृत्यू झाला होता. या हल्ल्यानंतर संपूर्ण देशात संतप्त प्रतिक्रिया उमटल्या होत्या. या दहशतवादी हल्ल्यानंतर भारताने पाकिस्तान विरोधात अनेक महत्त्वाचे निर्णय घेत पाकिस्तानची कोंडी केली होती. तसेच भारताने ऑपरेशन सिंदूर राबवत पाकिस्तानला जोरदार प्रत्युत्तर दिलं होतं. ऑपरेशन सिंदूरच्या माध्यमातून पाकिस्तान आणि पाकव्यास काश्मीरमधील ९ दहशतवादी तळांवर मोठी कारवाई करत ते उद्ध्वस्त केले होते.

भारताने पाकिस्तानच्या विरोधात राबवलेल्या ऑपरेशन सिंदूरमध्ये भारताने काही लढाऊ विमाने गमावल्याचा दावा केला जात होता. मात्र, हा दावा केंद्र सरकारने फेटाळून लावला होता. मात्र,

ऑपरेशन सिंदूर दरम्यान भारताने काही फायटर् जेट्स गमावल्याचा आरोप करण्यात येत होता. असं असतानाच आता इंडोनेशियातील एका कार्यक्रमात बोलताना कॅप्टन शिव कुमार यांनी मोठा खुलासा केला आहे.

कॅप्टन शिव कुमार हे नौदलातील कर्नल रँकचे अधिकारी आहेत. ऑपरेशन सिंदूर दरम्यान पाकिस्तानशी झालेल्या लष्करी संघर्षाच्या पहिल्या दिवशी भारताने काही लढाऊ विमाने गमावल्याचं कॅप्टन शिव कुमार यांनी मान्य केलं आहे. भारत सरकारने पाकिस्तानी लष्करी आस्थापनांवर हल्ला करण्यावर आधी निर्बंध लादले होते आणि फक्त दहशतवादी पायाभूत सुविधांवर हल्ला करण्याचे आदेश दिले होते, त्यामुळे भारताने काही लढाऊ विमाने गमावल्याचं शिव कुमार यांनी मान्य केलं आहे. कॅप्टन शिव कुमार म्हटलं की, “भारताने

इतकी विमाने गमावली याबाबत मी सहमत नाही. पण मी हे मान्य करतो की आपण काही विमाने गमावली आहेत आणि ते केवळ राजकीय नेतृत्वाने लष्करी आस्थापनांवर आणि पाकिस्तानच्या हवाई संरक्षण यंत्रणेवर हल्ला न करण्याच्या निर्बंधामुळे घडलं आहे”, असं कॅप्टन शिवकुमार यांनी सांगत मान्य केलं आहे. दरम्यान, एका भारतीय नौदलाच्या अधिकाऱ्याने हे मान्य केल्यानंतर आता नव्या वादला तोंड फुटण्याची शक्यता निर्माण झाली आहे. गेल्या काही दिवसांपासून याच मुद्यावरून काँग्रेसने देखील सरकारला अनेक सवाल विचारले होते. मात्र, काँग्रेसच्या प्रश्नानंतर केंद्र सरकारने कोणतही प्रत्युत्तर दिलं नव्हतं. पण आता कॅप्टन शिव कुमार यांनी केलेल्या या दबा्यानंतर आता काँग्रेस पुन्हा एकदा आक्रमक झालं असून सरकारला पुन्हा सवाल विचारले आहेत.

मायाश्री इंडस्ट्रीज गृपच्या गैरव्यवहाराची सखोल चौकशी करून कायदेशीर कारवाई करण्यात यावी

देसाईगंज, दि. ३० प्रतिनिधी

गडचिरोली जिल्ह्यातील देसाईगंज येथील मायाश्री राईस इंडस्ट्रीज,मायाश्री फुड इंडस्ट्रीज तसेच मायाश्री अॅग्रो इंडस्ट्रीज या एकाच परिवारातील वेगवेगळ्या नावावर असलेल्या राईसमिल संचालकांनी पुर्वठा विभागाचे अधिकारी,आदिवासी विकास महामंडळाचे अधिकारी तसेच स्थानिक गुणनियंत्रण अधिकारी यांना हाताशी घडून प्रचंड गैरव्यवहार करून शासनाची कोट्यावधी रुपयाने फसवणूक केली आहे.त्यामुळे मायाश्री इंडस्ट्रीज गृपच्या गैरव्यवहाराची सखोल चौकशी करून कायदेशीर कारवाई करण्याची मागणी देसाईगंज सिटीझन फोरमचे अध्यक्ष किशोर कऱ्हाडे यांनी अन्न,नागरी व पुर्वठा विभाग मंत्रालय मुंबईचे प्रधान सचिव यांचेकडे केलेल्या तक्रारीतून केली आहे.

दिलेल्या तक्रारीत कऱ्हाडे यांनी नमूद केले आहे की गडचिरोली येथील शासकीय गोदामात २४ फेब्रुवारी २०२२ मध्ये मायाश्री राईस इंडस्ट्रीज व मायाश्री फुड इंडस्ट्रीज यांचा मानवी खाण्यास अयोग्य तांदूळ गडचिरोली येथील नाग्रीकांनी पकडला होता.त्या प्रकरणी तत्कालीन जिल्हा पुर्वठा अधिकारी यांनी तत्कालीन पुर्वठा निरीक्षक युराज बोरकर यांना दोषी ठरवून त्यांचेकडून ६८ हजार ४६० रुपये दंडाची रक्कम वसूल केली आहे.

हंगाम २०२२ मध्ये फुड कापोरेशन ऑफ इंडियाच्या पथकाने मायाश्री राईस इंडस्ट्रीज, मायाश्री फुड इंडस्ट्रीज व

देसाईगंज सिटीझन फोरमचे अध्यक्ष किशोर कऱ्हाडेची प्रधान सचिवांकडे मागणी

मायाश्री अॅग्रो इंडस्ट्रीजच्या राईसमिल मधुन तपासणीकरीता तांदळाचे नमुने घेतले असता या तीन मिलचा एकूण ९१.३मेट्रिक टन तांदूळ मानवी खाण्यास अयोग्य आढळून आल्याने केंद्र शासनाच्या सुचनेनुसार अन्न,नागरी पुर्वठा व ग्राहक संरक्षण विभाग मंत्रालय मुंबई यांचे आदेश क्र. खेदी-२६२२/प्र.क्र ९९/नापु २९ दि.२० जुलै २०२२ च्या पत्राद्वारे उपरोक्त सर्व राईसमिलवर जीवनावश्यक वस्तु कायदा १९८०/१९५५ कलम ३(i) व त्यामधील सुधारणा २०२० तसेच अन्य कायधान्वये असलेल्या तरतुदीनुसार कारवाई करून त्यांचेवर केंद्र शासनाच्या १६,जुलै २०२१ रोजीच्या पत्रान्वये दिलेल्या सुचनानुसार कारवाई करावी व कारवाई करून त्याबाबतचा सविस्तर कृती अहवाल स्वयंस्पष्ट अहवालासह शासनास ७ दिवसात सादर करण्याचे आदेश अन्न, नागरी पुर्वठा व ग्राहक संरक्षण विभाग मंत्रालय मुंबईचे सहसचिव सुधीर तुंगार यांनी दिले होते. तसेच अन्न,नागरी पुर्वठा व ग्राहक संरक्षण विभाग मंत्रालय मुंबईचे कक्ष अधिकारी यांचे पत्र क्र. खेदी-२६२२/प्र.क्र.९९/

नापु २९ दि.१० ऑगस्ट २०२३ च्या पत्रानुसार सदर तीनही मिलवर कारवाई करण्याचे आदेश दिले होते.परंतु तत्कालीन जिल्हाधिकारी संजय मिना व तत्कालीन प्रभारी जिल्हा पुर्वठा अधिकारी दर्शन निकाळजे यांनी राईसमिलसह सोबत संगनमत करून त्यांचेवर कोणतीही कारवाई केलेली नाही. त्यामुळे आजमितीसही त्यांचेसोबत भरडाईचे कारनामे करून संगनमताने भरडाई मध्ये गैरव्यवहार सुरू आहे.

तत्कालीन लोकसभा सदस्य रामदास तडस यांनी दि.३० जुलै २०२२ रोजीच्या पत्राद्वारे आरामोरीच्या शासकीय गोदामातून वर्षा जिल्ह्यातील हिंगणघाट येथे मानवी खाण्यास अयोग्य तांदळाचा पुर्वठा होत असल्याबाबत जिल्हाधिकारी वर्धा,जिल्हाधिकारी गडचिरोली तसेच अन्न,नागरी पुर्वठा व ग्राहक संरक्षण विभागाचे सहसचिव सुधीर तुंगार यांना दि.५ ऑगस्ट २०२२ रोजीच्या पत्रान्वये आरामोरीच्या शासकीय गोदामातून हिंगणघाट येथे निकुष्ट दर्जाच्या तांदळाचा देसाईगंज येथील मायाश्री राईस इंडस्ट्रीज व मायाश्री फुड इंडस्ट्रीज यांनी शासकीय गोदाम आरमोरी येथे जमा केलेल्या तांदळाचा पुर्वठा करण्यात येत असल्याने याबाबत सखोल चौकशी करण्याचे आदेश देण्यात आले होते मात्र आजतागावतही कारवाई करण्यात आलेली नाही.तसेच मायाश्री राईस इंडस्ट्रीज व मायाश्री अॅग्रो इंडस्ट्रीज हे उरणा तांदूळ तयार करणारे राईसमिल असून शासकीय धानापासुन उरणा तांदूळ तयार करून मार्केटमध्ये

विकत आहेत. व त्या बदल्यात काळ्या बाजारातील मानवी खाण्यास अयोग्य तांदूळ पुर्वठा विभागातील अधिकाऱ्यांशी संगनमत करून शासनाला जमा करीत आहेत.त्यामुळे त्यांनी शासनाकडून भरडाई करीता किती धान घेतले तसेच खुल्या बाजारालुन किती धान खरेदी केले याची पणन हंगाम २०२१-२२,२०२२-२३,२०२३-२४ व २०२४-२५ या हंगामाची चौकशी करून धान भरडाई करीता किती विज खर्च केले याबाबत चौकशी करण्यात यावी.

मायाश्री फुड इंडस्ट्रीज या राईसमिल तर्फे शासनाकडून भरडाई करीता मिळालेला धान परस्पर काळ्या बाजारात विकत आहेत.मायाश्री राईस इंडस्ट्रीज,मायाश्री फुड इंडस्ट्रीज व मायाश्री अॅग्रो इंडस्ट्रीज हे तीनही राईसमिल एकाच परिवारातील असुन पुर्वठा विभागातील अधिकारी,आदिवासी विकास महामंडळाचे अधिकारी तसेच मार्केटिंग फेडरेशनच्या अधिकाऱ्यांसोबत संगनमत करून शासनाची दिशाभूल करून फसवणूक करीत आहेत.तसेच शासनाला वारंवार मानवी खाण्यास अयोग्य तांदूळ जमा करून शासनाची फसवणूक करीत असल्याने उपरोक्त तीनही मायाश्री इंडस्ट्रीज गृपच्या गैरव्यवहाराची सखोल चौकशी करून कायदेशीर कारवाई करण्याची मागणी दिलेल्या तक्रारीतून केली आहे. याबाबत प्रधान सचिव काय कारवाई करतात याकडे येथील नागरीकांचे लक्ष लागून आहे.

पुण्यात हवेचे प्रदूषण ८० टक्क्यांनी घटले

पुणे, दि. ३० प्रतिनिधी

शहरात मे आणि जून महिन्यात सरासरीपेक्षा ८० टक्के अधिक पाऊस झाल्याने हवेतील धूलिकाणांचे प्रमाण ७० टक्क्यांनी घटले आहे. कोरोनाच्या लाटेत शहरातील वाहतूकच थांबल्याने २०२० मध्ये अशी स्थिती तयार झाली होती. त्यानंतर यंदाचा जून हा सर्वात कमी धूलिकाणांचा महिना ठरला आहे. प्रामुख्याने शिवाजीनगर, स्वयंसेव, कोथंबळ या अतिप्रदूषित भागांतील प्रदूषणही खूप कमी झाले आहे. शहरातील हवेचे प्रदूषण तब्बल ७० टक्क्यांनी घटले आहे. पृथ्वी मंत्रालयाच्या पुण्यातील ‘सफर’ या संस्थेने ही नोंद केली आहे. सध्या पुणे शहराची हवा देशात सर्वात शुद्ध असून, शहराला छान (गुड) असा श्रेय मिळाला आहे, तर दिल्ली, मुंबई, अहमदाबाद या सतत वाहन धूलिकाणात अतिप्रदूषित ठरणाऱ्या शहरांत पुणे शहराने बाजी मारली आहे. बाकी सर्व शहरांना समाधानकारक असा श्रेय आहे. मात्र, पुण्याची हवा अतिशुद्ध गटांमध्ये गेली आहे. याचे मुख्य कारण शहरात मेमधुचे झालेला २७५ टक्के पाऊस, तर जूनमध्ये झालेला ८० टक्के जास्त पाऊस, हे आहे. कारण, यंदा १५ मेपर्यंत शहराचे हवाप्रदूषण धोक्याच्या पातळीवर होते.

कुंभमेळ्यात गर्दी नियंत्रणासाठी पोलिसांना महाविद्यालयीन विद्यार्थ्यांची मदत

नाशिक, दि. ३० प्रतिनिधी

नाशिक आणि त्र्यंबकेश्वर येथे २०२७ मध्ये होणाऱ्या सिंहस्थ कुंभमेळ्यात गर्दी नियंत्रणाची जबाबदारी पोलिसांसमवेत नाशिकमधील पाच हजार महाविद्यालयीन विद्यार्थी सांभाळणार आहेत. संबंधितांना त्यासंदर्भात शास्त्रशुद्ध प्रशिक्षण देण्यासाठी नाशिक पोलिसांनी सावित्रीबाई फुले पुणे विद्यापीठाशी चर्चा केली असून संबंधित विद्यार्थ्यांना श्रेणी किंवा विशेष गुण मिळतील याचे नियोजन करण्यात आले आहे.

प्रयागराज कुंभमेळ्यातील गर्दी, चेंगराचेंगरी या पार्श्वभूमीवर, नाशिक-त्र्यंबकेश्वर कुंभमेळ्यात नाशिक पोलिसांसमोर गर्दी नियंत्रणाचे

पोलिसांनी गाडी अडवल्याने संतापले ताजमहालजवळ केला गोळीबार

आग्रा, दि. ३० वृत्तसंस्था

सोमवारी सकाळी ताजमहालच्या पश्चिम प्रवेशद्वाराजवळ थराक घटना घडली. एका एरिंगा कारमधून आलेल्या दोन तरुणांना पोलिसांना अडवल्याने, त्यांनी हवेत तीन राऊंड गोळीबार केला, ज्यामुळे परिसरात मोठी खळबळ उडाली आहे. अमरुद टीला येथील पोलीस बॅरियरजवळ एक कार प्रतिबंधित क्षेत्रात घुसण्याचा प्रयत्न करत असताना हा प्रकर घडला.

सकाळी ९ वाजताच्या सुमारास, यूपी ८५ क्रमांकाची एक कार सुरक्षा कर्मचाऱ्यांशी हुज्जत घालून पुढे जाण्याचा प्रयत्न करत होती. पोलिसांनी त्यांना थांबवण्याचा प्रयत्न केला असता, कारमधील तरुणांनी प्रथम कर्मचाऱ्यांशी वाद घातला. त्यानंतर त्यांनी गाडी वळवली आणि काही अंतरावर जाऊन हवेत तीन गोळ्या झाडल्या. गोळीबाराच्या आवाजाने घटनास्थळी उपस्थित

आयुष शेटीने जिंकले पहिले BWF वर्ल्ड टूर विजेतेपद

आयोवा, दि. ३० वृत्तसंस्था

भारताचा युवा बॅडमिंटनपटू आयुष शेटीने यूएस ओपन सुपर ३०० बॅडमिंटन स्पर्धेच्या अंतिम सामन्यात कॅनडाच्या ब्रायन यांगचा थेट सेटमध्ये पराभव करून विजेतेपद पटकावले. ही त्याच्या कारकिर्दीतील आतापर्यंतची सर्वात मोठी कामगिरी आहे. या दमदार कामगिरीमुळे तो भारताचा दुसऱ्या क्रमांकाचा पुरुष एकरी दुखाडू बनला आहे.

अमेरिकेच्या आयोवा राज्यातील काउन्सिल ब्लप्स कोर्टवर खेळल्या गेलेल्या अंतिम सामन्यात, २० वर्षीय आयुष शेटीने आक्रमक खेळ दाखवत २१-१८, २१-१३ अशा फरकाने सामना आपल्या नावे केला. ब्रायन यांगने सामना टिकून राहण्याचा प्रयत्न केला; पण आयुषाच्या आक्रमक खेळासमोर त्याचा टिकाव लागला नाही.

मंगळूच्या २० वर्षीय आयुषसाठी २०२५ हे वर्ष



आधार कार्ड, लग्नात वापरलेले दागिने, रोकड आणि इतर वस्तू जप्त करण्यात आल्या.

पोलिसांच्या चौकशीत आरोपी महिला खुशी तिवारी हिने तिचे खरे नाव साहिबा बानो असल्याचं सांगितले. काही दिवसांआधीच सोशल मीडियावर तिची ओळख देवारीया जिल्ह्यात राहणाऱ्या कौशल गोंडसोबत झाली होती. सुरुवातीला या दोघांची ओळख झाली. त्यानंतर दोघांनी लग्न केले. गोरखपूर येथे भाड्याने खोली घेऊन ते राहत होते. त्यातच एकेदिवशी दोघांनी सोशल मीडियावर इंद्रकुमार तिवारी याचा व्हायरल व्हिडिओ पाहिला. या व्हिडिओत हा १८ एकर जमीन असूनही माझे लग्न होत नसल्याचे सांगितले. ही कहाणी ऐकून साहिबा आणि कौशलाने एक प्लॅन बनवला. त्यानुसार इंद्रकुमारसोबत बनावट लग्न करून त्याची संपत्ती हडप करण्याचा डाव दोघांनी आखला.

अशक्तपणा कारण,लक्षण आणि उपचार

मानवी शरीर हे अत्यंत गुंतागुंतीचे आहे,त्यामुळेच अनेकदा कोणतेही बाह्य लक्षण नसताना किंवा आजार सदृश परिस्थिती नसताना देखील आपल्याला अचानक प्रचंड थकवा जाणवतो. शरीरात अशक्तपणाची जाणीव होते. अशक्तपणाची हि जाणीव विशेषतः स्त्रियांमध्ये मोठ्या प्रमाणात असते. हा अशक्तपणा रक्तातील पांढऱ्या किंवा लाल पेशींच्या कमतरतेमुळे देखील असू शकतो. यालाच ऍनिमिया असे संबोधतात. शरीरातील हा अशक्तपणा नेमका कोणत्या करणांमुळे येतो?या अशक्तपणाची लक्षण काय आहेत?आणि यावर उपचार काय करायचे? याच प्रश्नाची उकल करण्यासाठी डॉ.निनाद जोगळेकर यांच्याशी बातचीत.

१] अशक्तपणा म्हणजे नेमेक काय?
शरीरातील अशक्तपणा हा एक विकार आहे जो शरीरातील रक्तातील लाल पेशींचे प्रमाण अत्यंत कमी होते तेव्हा जाणवतो. या लाल रक्तपेशींचे कार्य सुरूवीत नसेल तेव्हा अशक्तपणा जाणवतो. काही लोकांमध्ये हा अशक्तपणा अनुवांशिक पद्धतीने आलेला असतो. परंतु अनेकदा काही प्रकारच्या आजारामुळे अशक्तपणा येऊ शकतो. याचे वेगवेगळे प्रकार असले तरी काही प्रकारच्या अशक्तपणांमध्ये कर्करोग सारख्या गंभीर आजराची चाहूल असते. त्यामुळे अशा शारीरिक अशक्तपणाचे वेळीच निदान करणे गरजेचे असते.
२]अशक्तपणाची लक्षण नेमकी काय असतात?
अशक्तपणामध्ये प्रचंड शारीरिक थकवा जाणणे हे अत्यंत सामायिक लक्षण असते. त्याशिवाय छातीत दुखणे,चक्कर येणे,वारंवार कोणत्याही गोष्टीचा आजाराचा संसर्ग होणे,हृदयाचे ठोके



हॅलो डॉक्टर

वाढणे,डोकेदुखी,त्वचेचा रंग फिकट होणे,श्वास लागणे इत्यादी लक्षण असू शकतात.

३]अशक्तपणा या आजाराची कारण काय आहेत?
अशक्तपणा हा अनेक गोष्टींमुळे

लोकोरोग्य

अ‍ॅडोलेसंट इडिओपॅथिक स्कोलियोसिस आजाराने त्रस्त मुलींवर यशस्वी उपचार



जन आरोग्य

ती शाळेत परतली. त्यानंतर तिने तिचे नियमित वर्ग पुरा सुरू केले आहेत.
“जेव्हा आद्या आमच्याकडे आली तेव्हा तिच्या पाठीच्या कण्यातील वक्रता जवळजवळ ५० अंशांपर्यंत पोहोचली होती. शस्त्रक्रियेच्या मर्यादपलीकडे. ही विकृती केवळ सौंदर्यप्रसाधनात्मक नव्हती; उपचार न केल्यास ती फुपूसस आणि हृदयाच्या कार्यावर परिणाम करू शकते;” असे अमृता हॉस्पिटल फ्रीदाबाद येथील स्प्राइन सर्जरीचे प्रमुख डॉ. तरुण सुरी म्हणाले. “बोई प्रमुख आणि सामाजिक दबावांना तोंड देणाऱ्या एका तरुण मुलीसाठी, आम्हाला माहित होते की भावनिक दारे वैद्यकीय परीक्षांइतकेच उच्च आहेत. आमच्या टीमचे ध्येय केवळ क्लिनिकल उकळुटताच नाही तर संपूर्ण पुनर्गोभी प्रदान करणे होते.”स्कोलियोसिस १० पैकी १ मुलाला प्रभावित करते, तरीही ते अनेकदा दलीक्षित केले जाते. १० ते १५ वयोगटातील हे सर्वात सामान्य आहे.

आरोग्यवर्धक खजूर

खजूर खाण्याच्या बाबतीत अनेक समज,गैरसमज आहेत. खरंतर आरोग्य चांगले राखणं हे सध्या आम्हांन उरतयं.त्यातही खजूर आपल्या शरीरासाठी उष्ण ठरतो असा अनेकांना समज आहे. पण खजूर हा केवळ फुटण्या हृदयासाठीच नाही तर मानसिक तणावासाठीही तितकाच महत्त्वाचा ठरतो. आयुर्वेदापासून खजूराचे महत्त्व सांगण्यात आले आहे. भिजलेले खजूर खाण्याचे आरोग्यदायी फायदे आहेत.

खजूरामध्ये गॅस्ट्रोइटेस्टाईन संक्रमण संतुलित करणारे गुण असतात. तसेच यामध्ये फायबरचे प्रमाण अधिक असल्यामुळे बद्धकोष्ठता सुधारण्यासाठी खजूराचा फायदा करून घेता येतो. रोज ३५ ग्रॅम फायबर खाल्ल्याने संडासला स्वच्छ होते आणि पचनक्रियेमध्ये कोणतीही समस्या निर्माण होत नाही. तसेच पोटासंबंधित कॅन्सर रोगण्यासाठीही याचा उपयोग होतो.हृदय आपल्या शरीरातील महत्त्वाचे अंग आहे.

आरोग्यम् धनसंपदा

याच्या आरोग्यावर जास्त लक्ष द्यावे लागते. हृदयाच्या आरोग्यात सुधारणा आणण्यासाठी तुम्ही दिवसभरात मुडीभर खजूराचे संवन करू शकता. खजूरातील असणारे अर्डीअसिडेट गुण हे आर्टी सेल्वसमधून कोलेस्ट्रॉल घालविण्यास मदत करतात.खजूर रक्तदाबाचा स्तर नियंत्रित करण्यासाठी फायदेशीर ठरतात. कारण यामध्ये पोर्टेशियम आणि मिनरल्स अधिक प्रमाणात आढळतात. साधारणतः २४ ग्रॅम मेडजूल खजूरामध्ये १६७ मिलिग्रॅम पोर्टेशियम असतात. अन्य फळांमध्ये तुलनेने हे अधिक असून शरीरातील पोर्टेशियमचे प्रमाण यानून अधिक संतुलित राहाते त्यामुळे रक्तदाब वाढत नाही.

संकलन -संयोजन
सुबोध रणशेखर
संपर्क:-९८३३१४६३५६
ईमेल -subodh.ransheve@rediffmail.com